



# راه اعتدال

محمد اسرار مدنی



سنی، شیعہ، بریلوی، دیوبندی، اہل حدیث  
اور دیگر مکاتب فکر کے درمیان

# راہِ اعتدال

ترتیب تدوین

مولانا محمد اسرار مدنی

مجلس تحقیقات اسلامی

جاری کردہ: کل منالک علماء بورڈ لاہور 0332 9174191

## جملہ حقوق بحق ناشر محفوظ ہیں

نام کتاب:	راہ اعتدال
ترتیب و تدوین:	محمد اسرار مدنی، مجتبیٰ احمد
ضخامت:	۲۸ صفحات
ناشر:	مجلس تحقیقات اسلامی
بہ تعاون:	انسٹیٹوشنل ریسرچ کونسل برائے مذہبی امور
برقی رابطہ:	<a href="https://www.facebook.com/IRCRA/">https://www.facebook.com/IRCRA/</a> email : <a href="mailto:ircra313@yahoo.com">ircra313@yahoo.com</a>
موبائل نمبر:	0332.9174191 - 0311 0969776
اسٹاکسٹ:	مکتبہ عمر فاروق، قصہ خوانی بازار پشاور

## ملنے کے پتے

- ☆ مجلس تحقیقات اسلامی پی او بکس نمبر ۵، نوشہرہ
- ☆ اقبال بین الاقوامی ادارہ برائے تحقیق و مکالمہ
- ☆ بین الاقوامی اسلامی یونیورسٹی اولڈ کیمپس اسلام آباد
- ☆ سعید بک، بینک جناح سپر مارکیٹ اسلام آباد
- ☆ مسٹر سکس، ایف سکس، سپر مارکیٹ اسلام آباد
- ☆ مرکزی آفس کل مسالک علماء پورڈھلاہور
- ☆ ندوۃ المصنفین اردو بازار لاہور

## فہرست

۵	عرض مولف..... محمد اسرار مدنی
۸	باب اول
۸	تکفیری سوچ! ایک دوسرے کے خلاف شرک، کفر اور گستاخ رسول کے فتاویٰ
۹	..... مسلمان کون ہے؟
۱۰	..... کافر قرار دینے کی ممانعت
۱۱	..... فقہی اختلاف تکفیر کا باعث نہیں
۱۴	..... فقہی اور فروعی اختلافات فتنہ و فساد کا باعث نہ بنیں
۱۳	..... عقیدے اور رائے کی آزادی
۱۳	..... دین اسلام میں کوئی جبر نہیں
۱۵	..... اہام بایک کی وسعت قلبی
۱۵	..... قبولیت اور برداشت
۱۶	..... شائستگی اور خیر خواہی
۱۶	..... مقدسات کا احترام
۱۶	..... بدگمانی سے بچنا
۱۷	..... دوسرے مسالک کے بارے میں رائے قائم کرنے کا اصول
۱۷	..... توہین اور گستاخ کے فتاویٰ سے اجتناب
۱۷	..... آپ دوسروں کے اعمال کے ذمہ دار نہیں
۱۸	..... فرقہ وارانہ اختلاف کی مذمت اور باہمی محبت کی تلقین
۱۹	..... سماجی روابط معاشرے کی ضرورت ہیں
۲۱	باب دوم
	(فرقہ وارانہ انتہا پسندی میں فریق مخالف کے خلاف تشدد
۲۱	..... کیلئے مذہبی دلائل اور دینی اصطلاحات کا استعمال)
۲۲	..... فتنہ و فساد کا خاتمہ
۲۳	..... جنگ اور جہاد میں ظلم اور جارحیت کی نفی
۲۳	..... نبی عن المسلم کی شرائط

۲۶	باب سوئم
۲۶	فرقہ وارانہ انتہا پسندی اور تشدد کے داخلی عوامل
۲۷	عصیت جاہلیہ کی مذمت
۲۹	قومی مفاد کو ترجیح دینا
۲۹	آداب اختلاف اور تنوع
۳۰	مساکک پر پابندی غلط اقدام ہے
۳۱	چند آداب اختلاف
۳۲	دوسرے مساکک کے بارے میں حتمی رائے سے گریز
۳۳	معاشرے میں محبت اور امن کا فروغ
۳۴	علمی مباحث کو علماء تک محدود رکھا جائے
۳۴	فرقہ پرست عناصر کی حوصلہ شکنی
۳۵	تعلیم و تربیت اور مدارس کا کردار

۳۶	باب چہارم
۳۶	فرقہ وارانہ انتہا پسندی میں عالمی حالات اور بیرونی عوامل
	بیرونی سازشیں، عالم اسلام کے اندر فرقہ وارانہ تقسیم،
	خطے میں عالمی طاقتوں کے مفادات اور عزائم
۳۷	خود افسانہ
۳۷	خارجہ پالیسی کو بہتر بنانا

۳۹	باب پنجم
۳۹	پاکستان میں مسلکی ہم آہنگی کی راہ میں رکاوٹیں
۴۰	عوام اور مسلکی اختلاف
۴۲	بین المذاہب ہم آہنگی کے فروغ کا لائحہ عمل و تجاویز و نثر و علمی حکمت عملی
۴۲	علمائے کرام اور مذہبی سکارلز کی ذمہ داریاں
۴۴	عوام الناس اور رفعتی تنظیموں کا کردار
۴۵	حکومت ہریاست کی ذمہ داریاں
۴۷	ملی یکجہتی کو نسل

## عرض مولف!

فرقہ وارانہ دہشت گردی پاکستان کی سلامتی اور استحکام کے لئے ایک بڑا چیلنج ہے۔ گزشتہ کچھ برسوں کے دوران ہزاروں افراد اس فرقہ وارانہ تشدد کا نشانہ بن چکے ہیں جن میں پروفیسر، دانشور، علماء، وکلاء، تاجر، ڈاکٹر، انجینئر، سول و عسکری آفیسر اور مختلف شعبہ ہائے زندگی سے تعلق رکھنے والے ماہرین کے علاوہ نوجوان، طلبہ، بچے، بوڑھے اور خواتین شامل ہیں جن کو محض مسلکی وابستگی کی بنا پر نشانہ بنایا گیا۔ اس تشدد اور انتہا پسندی کی وجہ سے ایک طرف خوف اور منافرت کی فضا عام ہو رہی ہے اور دوسری طرف اعلیٰ صلاحیتوں کے حامل افراد بیرون ملک منتقل ہو رہے ہیں۔ یہ رجحان عالمی سطح پر پاکستان کے وقار اور تشخص کو نقصان پہنچا رہا ہے۔ اختلاف رائے میں کوئی عیب نہیں مگر آج بعض مقامات پر ہمارے مسلکی اختلافات دشمنی و عناد، الزام تراشی، کذب و افتراء یہاں تک کہ ایک دوسرے کی تکفیر سے بڑھ کر خون ریزی کی حد کو پہنچ گئے ہیں۔ مذہبی حلقوں میں باہمی عداوتوں کے نتیجے میں دین اسلام کو بدنام اور مورد الزام ٹھہرایا جا رہا ہے۔ اس کے ساتھ ساتھ ہماری سماجی و سیاسی زندگی پر بھی بہت زیادہ منفی اثرات مرتب ہو رہے ہیں۔ مسلکی اختلاف کی اس دلدل میں مذہب کی اعلیٰ اقدار اور اخلاقیات کو مکمل نظر انداز کر دیا گیا ہے۔ اگرچہ بعض حلقوں کی جانب سے یہ موقف پیش کیا جاتا ہے کہ پاکستان میں کوئی فرقہ وارانہ تشدد نہیں ہے، پاکستان میں ہونے والے فرقہ وارانہ قتل و غارت میں دشمن ممالک کی ایجنسیاں شامل ہیں۔ ان کے نزدیک مسالک کے درمیان فروعی اختلافات ہیں جبکہ بنیادی عقائد پر کوئی اختلاف نہیں۔ تاہم دیگر مذہبی مفکرین اور سکالرز کے نزدیک یہ تصور مصنوعی اور سطحی نوعیت کا دکھائی دیتا ہے کیونکہ فروعی اور فقہی اختلاف کی بناء پر کوئی مسلک دوسرے مسلک کی تکفیر نہیں کرتا۔ ایک دوسرے مسالک کے بارے میں فتویٰ لگانے

والوں میں برصغیر کے جید علمائے کرام بھی شامل رہے ہیں۔ سلامتی امور کے ماہرین کے مطابق بیرونی سازشوں کے امکانات سے قطع نظر حالیہ فرقہ وارانہ تشدد میں نہ صرف مختلف مسالک کے افراد ملوث ہیں، بلکہ اپنے عمل کو جائز قرار دینے کے لئے اپنے مسالک کے اکابرین کے دیے گئے فتوؤں کا ہی سہارا لیتے ہیں۔

پاکستان میں اتحاد و اتفاق کی بحث کے تناظر میں تمام مذہبی طبقات مسالک کی موجودہ تقسیم کو حقیقت مانتے ہیں اور ان کے ادغام کو خارج از امکان سمجھتے ہیں۔ اس لئے سب اس بات پر متفق ہیں کہ اپنے اپنے عقائد و نظریات پر کاربند رہتے ہوئے اتحاد و اتفاق کی کوششیں کی جاسکتی ہیں۔ اہل فکر و نظر کی جانب سے یہ تجویز سامنے آئی کہ فرقہ وارانہ تشدد کے موجودہ تصورات اور اسباب کا عمیق جائزہ لیا جائے تاکہ ان کی روشنی میں اتحاد امت کے لئے ایک متبادل بیانیہ اور لائحہ عمل مرتب کیا جاسکے۔ یہ بات بھی پیش نظر رہے کہ متبادل یا جوابی بیانیہ (Counter Narrative) فقط کسی ایک دستاویز کا نام نہیں بلکہ یہ مسلسل سماجی تعامل کا نام ہے۔ اس دستاویز سے مسلکی اور منافرت کے اثرات کو زائل کرنے میں یقیناً مدد ملے گی۔ بیشتر مذہبی مفکرین کی رائے کے مطابق ماضی میں بھی پاکستان میں علمائے کرام نے بین المسالک ہم آہنگی کے لئے کوششیں کی ہیں جو کافی حد تک ثمر آور رہی ہیں جن کی بدولت فرقہ وارانہ تشدد ایک حلقے تک محدود رہا اور عوام اس سے لاتعلق رہے۔ الحمد للہ کہ آج بھی تقویٰ شعراء، اعلیٰ کردار، اعتدال پسند اور صاحب بصیرت علماء و صلحاء امت کا ایک گروہ موجود ہے جو امت مسلمہ کے درد کو سمجھتا ہے اور پاکستان میں اتحاد امت کے لئے ہر محاذ پر کوشاں ہے۔

ماضی قریب میں ملی یکجہتی کونسل، متحدہ مجلس عمل سمیت کئی فورم معرض وجود میں آئے جس میں تمام مکاتب فکر کے جید علماء کرام نے مسلکی شدت پسندی کے خلاف بھرپور جہاد کیا، اسی طرح تمام مکاتب فکر کے جید اکابرین اجتماعیت اور وحدت کے موضوعات پر کتابیں لکھیں اور مسلکی منافرت کو کم کرنے میں کردار ادا کیا، زیر نظر کتابچہ بھی اسی سلسلے کی ایک کڑی ہے جس کا بیشتر حصہ راقم نے بین المسالک ہم آہنگی کا بیانیہ اور لائحہ عمل کے عنوان سے جید علماء کرام کے ساتھ ہونے والے علمی اور فکری نشستوں سے اخذ کیا، اور پھر برادر مہجنتی احمد صاحب کے تعاون سے جیٹہ تحریر میں لایا۔

اس دستاویز میں بنیادی توجہ وطن عزیز میں مسلکی تقسیم کے اعتبار سے صرف عوامی تصورات کو زیر بحث لایا گیا ہے، جسے اہل علم نے خوب سراہا، اس کی اشاعت سے پہلے اس کے مختلف کالم اور مضامین بنا کر مختلف رسائل اخبارات اور سوشل میڈیا میں شائع کئے تاکہ ارباب علم و دانش اور عوام الناس میں قبولیت حاصل کرنے اور اگر کوئی غلطی اور ہوتو اصلاح کر سکیں۔ البتہ لبرل ازم اور سیکولر ازم کی معاصر تحریکیں اس بحث سے خارج ہیں مگر افسوس سے کہنا پڑتا ہے کہ بعض اوقات وہ منافرت اور فرقہ واریت ہی مسلکی تنظیموں کو بہت پیچھے چھوڑ دیتے ہیں، جس پر الگ سے کام کرنے کی ضرورت ہے۔

امید ہے کہ یہ حقیر کاوش تمام مکاتب فکر کے درمیان قربت لانے میں اور فرقہ وارانہ شدت پسندی کے خاتمے میں بھرپور کردار ادا کرے گی۔

آخری درخواست! یہ کوئی حتمی دستاویز نہیں اس میں خطا و صواب کا بھرپور امکان موجود ہے، لہذا تمام اکابر و اصحاب قلم سے گزارش ہے کہ وہ اس پر نظر ثانی فرما کر غلطیوں کی نشاندہی فرمائیں تاکہ اگلے ایڈیشن میں اس کا ازالہ ہو سکے، اور اس کاوش میں تعاون کرنے والے تمام اہل علم خصوصاً مجتبیٰ احمد، رشید احمد، ڈاکٹر حسن الامین، مولانا تحمید جان ازہری، مولانا عاصم مخدوم وغیرہ کو اللہ تعالیٰ جزائے خیر عطا فرمائے۔ امین

از:

محمد اسرار مدنی  
مجلس تحقیقات اسلامی



باب اول:

تکفیری سوچ!

ایک دوسرے کے خلاف شرک،  
کفر اور گستاخ رسول کے فتاویٰ

## مسلمان کون ہے؟

پاکستان میں جب بھی ہم فرقہ واریت کی بات کرتے ہیں تو سب سے پہلے یہ مسئلہ درپیش ہوتا ہے کہ مسلمان کی متفقہ تعریف کیا ہے؟ کون مسلمان ہے؟ اور کون نہیں؟ اس مسئلے کا بہترین حل آئین پاکستان ہے جس میں مسلمان کی تعریف پر تمام مکاتب فکر کے جید علماء کرام اور سیاسی قائدین کا اتفاق رہا ہے۔ آئین پاکستان کی دفعہ کے مطابق مسلم سے مراد ایسا شخص ہے جو اللہ تبارک و تعالیٰ کی وحدت و توحید، حضرت محمد صلی اللہ علیہ وسلم جو اللہ کے آخری پیغمبر ہیں، کے خاتم النبیین ہونے پر قطعی اور غیر مشروط طور پر ایمان رکھتا ہو اور کسی بھی ایسے مدعی کو نبی یا دینی مصلح تسلیم نہیں کرتا جو حضرت محمد صلی اللہ علیہ وسلم کے بعد کسی بھی مفہوم میں یا کسی بھی قسم کے نبی ہونے کا دعویٰ کرتا ہو یا دعویٰ کیا ہو۔ اور غیر مسلم سے مراد ایسا شخص ہے جو مسلم نہ ہو اور اس میں عیسائی، ہندو، سکھ، بدھ یا پارسی فرقہ سے تعلق رکھنے والا کوئی شخص، قادیانی گروپ یا لاہوری گروپ (جو خود کو احمدی یا کسی اور نام سے موسوم کرتے ہیں) کا کوئی شخص، یا کوئی بہائی اور جدولی ذاتوں میں سے کسی سے تعلق رکھنے والا کوئی شخص شامل ہیں۔

مذکورہ بالا تعریف کے مطابق پاکستان میں مسلمانوں کے تمام فرقے مسلمان ہیں۔ مسلمان کی اس تعریف پر تمام مسالک (دیوبندی، بریلوی، اہل حدیث اور شیعہ) کے اکابرین علماء متفق ہیں اور آئین پاکستان پر ان کے دستخط موجود ہیں۔

☆ ۱۹۵۲ء کی متحدہ علماء کمیٹی، متحدہ مجلس عمل، ملی ہیجٹی کونسل، اتحاد تنظیمات مدارس اور دیگر اتحاد میں تمام مسالک کا ایک پلیٹ فارم پر جمع ہونا اس بات کی علامت ہے کہ ہر مسلک دوسرے مسلک کو مسلمان سمجھتا ہے۔

☆ مسلمانوں کے یہ فرقے اسلام کے بنیادی اعتقادات جیسے توحید و رسالت، وحی، آسمانی کتابوں کے نزول، آخرت، ملائکہ کے وجود، حضور صلی اللہ علیہ وسلم کی خاتمیت، تقدیر اور بنیادی ارکان جیسے نماز، روزہ، زکوٰۃ اور حج کی فرضیت پر یقین اور ایمان رکھتے ہیں۔

☆ آئین پاکستان میں بیان کردہ مسلم اور غیر مسلم کی تعریف کے علاوہ کسی مسلمان فرقے کو کافر قرار دینا اور سمجھنا آئین پاکستان کی صراحتاً توہین ہے۔ اس لیے ایک مسلمان ریاست میں رہتے ہوئے اس طرح کا تکفیری منہج یا تکفیری طرز عمل انتہائی غلط ہے۔

### کافر قرار دینے کی ممانعت

☆ جس شخص نے کلمہ پڑھ لیا اسے کافر کہنا کسی طرح درست نہیں۔ حضرت عبداللہ بن عمر رضی اللہ عنہ سے روایت ہے کہ رسول اللہ نے فرمایا جس شخص نے بھی کسی بھائی کو کہا کہ اے کافر! تو ان دونوں میں سے ایک کافر ہو گیا۔ (صحیح مسلم: ۶۰)

☆ حدیث شریف میں ارشاد ہے: اگر کسی نے دوسرے کو کافر کہا، تو ان میں سے ایک نے کفر کیا۔ اگر دوسرا شخص کافر ہے تو اس کے ساتھی نے درست بات کہی، اور اگر وہ ایسا نہ تھا جیسا اس نے کہا (یعنی اگر وہ کافر نہ تھا) تو کافر کہنے والا کفر کیساتھ لوٹا (صحیح مسلم: ۲۰)

☆ حضرت انس بن مالک رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے ارشاد فرمایا:

تین باتیں ایمان کی بنیاد میں سے ہیں۔ جو لا الہ الا اللہ کہے اسے تکلیف نہ دینا، کسی گناہ کی وجہ سے اس کی تکفیر نہ کرو اور نہ ہم اسے کسی عمل سے اسلام سے نکالیں (مسئلہ ابی داؤد: کتاب الجہاد، باب

الغزو مع ائمة الجور، ص: ۳۵، ج ۱، مکتبہ حقائقہ)

☆ حضرت امام اعظم ابوحنیفہؒ کے بارے میں امام ابواللیث سمرقندیؒ فرماتے ہیں: امام اعظم ابوحنیفہ رحمہ اللہ نے اپنے بیٹے کو مناظرہ کرتے دیکھا تو

ان کو منع کر دیا۔ آپ کے صاحبزادے نے کہا کہ آپ خود تو یہ کام کرتے ہیں؟ آپ نے فرمایا کہ ہم بات اس طرح کرتے ہیں کہ گویا ہمارے سروں پر پرندے بیٹھے ہیں۔ تم مناظرہ کرتے ہو تو تم میں سے ہر ایک اپنے ساتھی کا کفر چاہتا ہے۔ جو اپنے ساتھی کے لیے کفر کا ارادہ کرے وہ خود کافر ہو جاتا ہے۔ (فتاویٰ السنوازل، ص: ۸۶، امام ابو الیث نصر بن محمد بن ابراہیم سمرقندی، دار الکتب العلمیہ، بیروت، لبنان)

☆ علمائے امت نے صراحت کی ہے کہ کسی مسلمان سے کوئی ایسا قول و فعل سرزد ہو جس میں ننانوے احتمالات کفر کے اور صرف ایک احتمال صحیح نکلتا ہو تو حسن ظن رکھتے ہوئے اس ایک صحیح احتمال کی بنیاد پر اسے مسلمان کہا جائے گا اور اس پر کفر کا فتویٰ عائد نہیں کیا جائے گا۔

☆ علمائے کرام اس بات میں تو علمی طور پر اختلاف کرتے ہیں کہ کسی کو کافر قرار دیا جا سکتا ہے یا نہیں۔ مگر سب کا اس بات پر اتفاق ہے کہ کسی شخص کو محض اس کے کفر کی وجہ سے قتل کرنے کا فتویٰ نہیں دیا جا سکتا۔

☆ ہر گروہ کے علما خود بھی صدق دل سے اس کے قائل ہوں اور اپنے پیروکاروں کو بھی قائل کریں کہ ہم جو عقائد و تصورات رکھتے ہیں، ان کی وجہ یہ نہیں کہ ہم باقی تمام مسلم فرقوں کے عقائد و تصورات کو یکسر غلط یا کفر سمجھتے ہیں، بلکہ اس وجہ سے کہ دلائل کے اعتبار سے ہمارے عقائد و نظریات قابل ترجیح ہیں، لیکن ہم شرعاً یہ کہنے کی پوزیشن میں نہیں کہ دوسرے سب غلط یا خدا نخواستہ کفر پر ہیں۔

☆ کسی نظریہ یا عقیدہ کی تکفیر کرنا ایک الگ معاملہ ہے اور کسی شخص یا گروہ کو کافر قرار دینا ایک الگ مسئلہ ہے۔ علمائے دین کلمات کفر کو کافر قرار دے سکتے ہیں مگر کسی شخص نے کفر کا ارتکاب کیا ہے یا نہیں اس کا فیصلہ قاضی یا عدالت کرے گی۔

## فقہی اختلاف تکفیر کا باعث نہیں

یہ بھی ایک حقیقت ہے کہ فقہی اختلافات تکفیر کا باعث نہیں بنے اور کسی نے فقہی اختلاف کی بنیاد پر ایک دوسرے کو کافر نہیں کہا، مثلاً نماز اور دیگر عبادات کی ادائیگی کے

طریقہ کار میں اختلافات وغیرہ۔ مسالک کے درمیان بعض اوقات قرآن و حدیث کی تاویل و تفسیر میں فرق ہوتا ہے۔ ایک مسلک نے قرآن و حدیث سے ایک طرح کا حکم لیا ہے اور وہ اس پر عمل کر رہے ہیں، جبکہ دوسرے مسلک نے دوسری طرح کا حکم لیا ہے اور وہ اس پر عمل کر رہے ہیں۔ اس میں جتنی ہم آہنگی ہو سکتی ہے وہ اچھی ہے اور جہاں نہیں ہو سکتی وہاں اپنے نقطہ نظر پر عمل کرنا ہی مناسب ہے۔ اختلاف میں کوئی حرج نہیں لیکن تناؤ، قتل و غارت اور تشدد کی کیفیت نہیں ہونی چاہیے۔

وہ اختلاف جس کی نوعیت علمی و تحقیقی ہے وہ برا نہیں بلکہ قابل تعریف ہے، یہ اختلاف بلاشبہ باقی رہنا چاہیے کہ زندگی کی علامت اور علم و استدلال کے لیے مہینز ہے، لیکن ایسا اختلاف جس کی غمات دوسرے سے نفرت، اسے باطل، بدعتی اور کافر و گستاخ قرار دینے جیسی خطرناک بنیادوں پر کھڑی ہوئی ہے۔ یہ باعثِ رحمت اختلاف کو بھی زحمت اور عذاب میں بدل دیتا ہے۔

### فقہی اور فروری اختلافات فتنہ و فساد کا باعث نہ بنیں

یحییٰ بن سعید انصاری رحمۃ اللہ علیہ جو جلیل القدر تابعی ہیں، فرماتے ہیں: اہل علم وسعت اختیار کرنے والے ہوتے ہیں، اس لئے ہمیشہ اختلاف کرتے رہیں گے۔ چنانچہ ایک ہی چیز کو ایک عالم اور مفتی حلال قرار دیتا ہے اور دوسرا اسے حرام قرار دیتا ہے، اس لئے نہ تو پہلا دوسرے کو برا کہتا ہے اور نہ ہی دوسرا پہلے کو۔ (سیر اعلام النبلاء ۴۷۴/۵، ۴۷۳) تحقیق: شعیب الأرنؤوط، طبع دوام الرسالة

امام ابوحنیفہ کا قول ہے یہ جو کچھ ہے ایک رائے ہے جس پر ہم کسی کو مجبور نہیں کرتے اور نہ ہی یہ کہتے ہیں کہ کسی (دوسرے مجتہد) پر اسے قبول کرنا لازمی ہے، جسکے پاس اس سے بہتر کوئی بات ہو اور وہ لے آئے (یعنی ہم اسے بخوشی قبول کر لیں گے) (الانتقاء فی فضائل الثلاثة الاثمة الفقہاء مالک والشافعی و ابی حنیفہ للحافظ ابن عبد البر (ت ۶۳۰ھ، ص ۱۰۴۰، دار الکتب العلمیہ بیروت) تعلیق عبد الفتاح ابو غدہ، ص ۲۵۸: مکتبۃ المطبوعات الاسلامیہ بحلب۔ ۱۹۹۸ء

## عقیدے اور رائے کی آزادی

تکفیر کا مسئلہ کلامی اور عقیدتی بحثوں سے جڑا ہوا ہے اور ہر ایک مسلک کے لوگ اپنا ایک خاص عقیدہ یا نظریہ رکھتے ہیں۔ عام طور پر عوام کے نزدیک مذہبی نظریات ناقابلِ تغیر ہوتے ہیں اور اسی لیے زیادہ معتبر ہوتے ہیں۔ اس لئے جب کوئی مسلک اپنے عقیدے کا اظہار کرتا ہے تو دوسرے مسلک کے وابستگان کو یہ نہیں کہنا چاہئے کہ ان کا عقیدہ درست نہیں یا وہ غلط کہہ رہے ہیں، یا یہ کہنا کہ ان کا عقیدہ یہ نہیں سمجھ اور ہے۔ کسی بھی مسئلہ پر دوسروں کی رائے اور دلیل جانے بغیر یکطرفہ رائے سے مسلکی اختلاف کو تقویت ملتی ہے۔

صدر اسلام میں آنحضرت صلی اللہ علیہ وسلم کی رحلت کے بعد خلافت کے معاملے کا فیصلہ جس طرح سے ہوا، اس پر مختلف مسالک کے پاس کیا دلائل ہیں اور کن دلائل میں کتنا وزن ہے، اس سے قطع نظر ہمیں اس حقیقت کو نظر انداز نہیں کرنا چاہیے کہ یہ معاملات اب تاریخ کا حصہ بن چکے ہیں اور تاریخ کے واقعات کو ہم اکیلے اکیلے کیا باہم اتفاق رائے سے بھی نہیں بدل سکتے۔ آج جو مسالک موجود ہیں ان کا ان واقعات کی تخلیق میں قطعاً کوئی حصہ نہیں۔ اب اگر کوئی شخص ان واقعات کا مطالعہ کر کے ان کے بارے میں ایک رائے قائم کر لیتا ہے اور دوسرا کسی دوسری رائے تک پہنچتا ہے تو دونوں کے لئے باہمی احترام اور ایک دوسرے کو آزادی رائے دینے کے سوا کوئی چارہ نہیں۔ اس کے لئے دونوں کو ایک دوسرے کی رائے جاننے اور رائے رکھنے میں آزاد قرار دینا ہوگا۔

فرقہ واریت کا وجود بھی مسلم ہے اور ہر فرقے کا اپنے آپ کو ہی برحق سمجھنا بھی ایک حقیقت ہے۔ لیکن دیگر مسالک کے بارے میں ایسا طرزِ عمل اختیار نہیں کیا جاسکتا جو کسی بھی قسم کی کشیدگی کا سبب بنے۔ ہر ایک فرقے اور مسلک کو اپنے عقائد بیان کرنے کی اجازت ہے لیکن دیگر مسالک کے خلاف شدت پسندی کے جذبات کو فروغ دینا، کچھ اچھالنا، گالی گلوچ اور نفرت انگیزی مناسب نہیں۔

## دین اسلام میں کوئی جبر نہیں

اسلام میں مذہبی منافرت اور انتہا پسندی کی کوئی گنجائش نہیں اور قرآن مجید کی

متعدد آیات ایسی روشن کی مذمت کرتی ہیں۔ دین اسلام کے اندر کسی قسم کا جبر، تنگی اور سختی نہیں ہے۔

قرآن حکیم میں ارشاد ہے:

لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ (البقرة: ۲۵۵)

دین میں کوئی زبردستی نہیں ہے شک ہدایت گمراہی سے واضح طور پر ممتاز ہو چکی ہے۔

ہر انسان کو زندگی کا راستہ و طریق منتخب کرنے میں کئی طور پر آزاد چھوڑ دیا گیا ہے، کسی کو حق حاصل نہیں کہ وہ جبر و زیادتی سے اپنا راستہ اور طریق زندگی دوسروں پر ٹھونسے کی کوشش کرے۔

قرآن پاک میں ارشاد ہے:

وَلَوْ شَاءَ رَبُّكَ لَأَمَنَّ مِنَ فِي الْأَرْضِ كُلَّهُمْ جُوبِئًا أَفَأَنْتَ تُكذِرُ النَّاسَ حَتَّىٰ

يَكُونُوا مُؤْمِنِينَ (يونس: ۹۹)

اگر تیرا پروردگار چاہتا کہ لوگوں کو مومن بنا دے تو زمین کے سب لوگ ایمان لے آتے، تو کیا آپ لوگوں پر زبردستی کریں گے کہ وہ ایمان لے آئیں۔

قرآن حکیم میں ایک مقام پر رسول کریم کو مخاطب کر کے فرمایا گیا:

وَقُلِ الْحَقُّ مِنْ رَبِّكُمْ فَمَنْ شَاءَ فَلْيُؤْمِنْ وَمَنْ شَاءَ

فَلْيُكْفُرْ (الکہف: ۲۹)

اور فرما دیجئے کہ یہ حق تمہارے رب کی طرف سے ہے پس جو چاہے ایمان لے آئے اور جو چاہے انکار کر دے۔

اسلام دین میں شدت اختیار کرنے سے منع کرتا ہے؛ فرمایا:

قُلْ يَا أَهْلَ الْكِتَابِ لَا تَغْلُوا فِي دِينِكُمْ غَيْرَ الْحَقِّ وَلَا تَتَّبِعُوا أَهْوَاءَ

قَوْمٍ قَدْ ضَلُّوا مِنْ قَبْلُ وَأَضَلُّوا كَثِيرًا وَضَلُّوا عَنْ سَوَاءِ

السَّبِيلِ (المائدة: ۷۷)

کہہ دو اے کتاب والو، اپنے دین میں ناحق شدت اختیار نہ کرو۔ اور ایسے پہلے لوگوں کی خواہش پر نہ چلو جو خود بھی گمراہ ہوئے اور بہت سے دوسروں کو

گمراہ کیا اور سیدھی راہ سے ہٹک گئے۔

## امام مالک کی وسعت قلبی

امام مالک رحمۃ اللہ علیہ سے خلیفہ وقت نے درخواست کی کہ ان کی تصنیف مؤطا کو خلافت کی عمل داری والے تمام علاقوں میں نافذ کر کے تمام لوگوں کو اس پر عمل کا پابند بنا دیا جائے تو امام مالک نے اس تجویز کو پسند نہیں کیا اور خلیفہ کو ایسا کرنے سے منع کر دیا اور وجہ یہ بیان فرمائی کہ لوگوں تک دین کے بارے میں مختلف باتیں پہنچی ہیں اور انہوں نے مختلف احادیث سن رکھی ہیں، مختلف علاقوں کے لوگوں تک جس جس انداز سے دین پہنچا وہاں کے لوگوں نے اسے اختیار کر لیا، اب جس چیز کو وہ درست سمجھ کر اختیار کر چکے ہیں انہیں اس سے روکنا بہت سنگین ہوگا، اس لئے لوگ جس حال میں ہیں ان کو اسی پر رہنے دیا جائے۔ (الموطا بروایة محمد بن الحسن، ۶/۱، باب تاریخ تألیف الموطا طبع دارالعلم، ۱۹۹۱ء، تحقیق، ثقی الدین ندوی)

مختلف مسالک کے مابین مذہبی اختلافات ایک ناقابل تردید اور ناقابل تبدیل حقیقت ہے۔ قرآن نے اعتقادی اختلافات کے باب میں حق و باطل کو آخری درجے میں واضح کرنے کے بعد بھی مخالف مذہبی گروہوں کے خیالات زبردستی تبدیل کرنے مطالبہ نہیں کیا بلکہ یہ کہا ہے کہ یہ اختلاف ایسے ہی برقرار رہیں گے اور ان کا فیصلہ قیامت کے روز خدا کی بارگاہ میں ہی ہوگا۔ اللہ تعالیٰ نے نبی کریم علیہ الصلاۃ والسلام سے بھی فرمایا:

فَاتِمْنَا عَلَيْكَ الْبَلْغُ وَعَلَيْنَا الْحِسَابُ (الرعد: ۴۰)

تمہارا کام تو صرف پیغام پہنچانا ہے۔ حساب کتاب لینا ہمارا کام ہے۔

## قبولیت اور برداشت

اب اس بات کا امکان موجود نہیں کہ دو مختلف مسالک اپنا اپنا قدیمی یا مروج مسلک ترک کر دیں اور عبادات کے بارے میں احکام سے قطع نظر کرتے ہوئے عقائد و احکام کے کسی نئے پروگرام اور نظام پر اتفاق کر لیں یا پھر کسی ایک مذہب کے ماننے والے اپنے عقائد و نظریات اور نظام عبادات کو ترک کر کے دوسرے مذہب کو پوری طرح اختیار کر لیں۔ ہاں ایسا ہو سکتا ہے کہ ایک دوسرے کے بارے میں آگاہی کے ساتھ ایک دوسرے کو قبول یا برداشت کرنے کی بنیاد پر اتحاد کر لیا جائے۔



## شائستگی اور خیر خواہی

رواداری اور مسلکی ہم آہنگی کے لیے ضروری ہے کہ دوسروں کو اہل بدعت، اور کافر و گستاخ کہنے کی بجائے، اپنے نقطہ نظر کو مثبت انداز میں واضح کیا جائے، دوسرے کی اصلاح ہمدردی اور خیر خواہی کے جذبے کے تحت شائستگی سے کی جائے، اسے اپنا رقیب اور مخالف سمجھنے کی ذہنیت سے چھٹکارا حاصل کیا جائے۔

## مقدسات کا احترام

مسلمانوں کے مابین محبت رسول، محبت آل رسول، احترام صحابہ کرام اور احترام ازواج مطہرات کی بنیاد پر قربت پیدا کرنے کی ضرورت ہے۔ تمام مسالک کے علمائے کرام کو دوسرے مسلک کے بارے میں اظہار خیال کرتے ہوئے احتیاط کو ملحوظ رکھنا چاہیے۔ ہر مسلک کے اندر ایک مختصر طبقہ انتہا پسندانہ نظریات اور نفرتوں کا پرچار کرتا ہے۔ اس حوالے سے یہ امر نہایت اہم ہے کہ تاریخ اسلام کی ایسی شخصیات جو کسی بھی مکتبہ فکر کے نزدیک محترم ہوں ان کی توہین کی اجازت نہیں دی جاسکتی، نہ صرف صراحتاً توہین سے اجتناب کرنا ہوگا بلکہ اشارہ و کنایہ بھی ایسا کرنے سے پرہیز کرنا ہوگا۔

## بدگمانی سے بچنا

قرآن پاک میں مسلمانوں کو مخاطب کر کے کہا گیا:

يٰۤاَيُّهَا الَّذِيْنَ اٰمَنُوْا اجْتَنِبُوْا كَثِيْرًا مِّنَ الظَّنِّ اِنَّ بَعْضَ الظَّنِّ اِثْمٌ وَّلَا تَجَسَّسُوْا (الحجرات: ۱۲)

اے ایمان والو! بہت بدگمانی سے بچو یقین جانو کہ بعض بدگمانیاں گناہ ہیں اور جاسوسی نہ کرو۔

مسلمانوں کے مابین بہت سارے اختلافات محض غلط فہمی یا ایک دوسرے سے بدگمانی کی بنیاد پر پیدا ہوتے ہیں اور اس کی وجہ سے اختلافات میں شدت پیدا ہوتی ہے اور فریقین کے درمیان اختلافات کی خلیج وسیع سے وسیع تر ہوتی جاتی ہے، لیکن جب ایسے دو افراد یا گروہ باہم ملتے ہیں جن کے درمیان مخالفت اور عداوت ہو تو باہمی تبادلہ خیال کے

نتیجہ میں ایک دوسرے کے نقطہ نظر سے واقفیت ہوتی ہے اور ایک دوسرے کی حسن نیت اور پاکیزہ مقصد کے بارے میں اطمینان حاصل ہوتا ہے تو آپس میں الفت و محبت اور وحدت و یگانگت کا رشتہ قائم ہو جاتا ہے۔

## دوسرے مسالک کے بارے میں رائے قائم کرنے کا اصول

مولانا مفتی محمد شفیع مرحوم کے صاحبزادے مولانا مفتی محمد رفیع عثمانی نے اپنے ایک خطاب میں، جو بعد میں ایک رسالے اختلاف رحمت ہے، فرقہ بندی حرام ہے کے عنوان سے طبع ہوا، مختلف فرقوں کے باہمی اختلافات کے حوالے سے کہا کہ مختلف مکاتب فکر کے اختلافات کو اس تناظر میں نہیں دیکھنا چاہیے کہ ایک کا موقف یقیناً غلط اور دوسرے کا یقیناً صحیح ہے، بلکہ اس حوالے سے دیکھنا چاہیے کہ جس پر ہمارا اطمینان ہے اس کے صحیح ہونے کا غالب امکان ہے اگرچہ یہ احتمال بھی موجود ہے کہ وہ غلط ہو۔ اسی طرح دوسرے کا موقف ہمارے غالب گمان کے مطابق مبنی بر خطا ہے، اگرچہ احتمال اس کا بھی ہے کہ وہ صحیح ہو۔ کسی بھی وقوع پذیر ہونے والے واقعہ پر بلا تحقیق ایک دوسرے پر الزام تراشی کرنا اور اسے فرقہ وارانہ رنگ دینا نفرت اور فساد کو پھیلانے کے مترادف ہے۔

## توہین اور گستاخ کے فتاویٰ سے اجتناب

گستاخ رسول کو سزا دینا اسلامی حکومت کا کام ہے کیونکہ کوئی گستاخ رسول ہے یا نہیں ہے اس کا فیصلہ کرنے کا اختیار عوام کو نہیں دیا جاسکتا کیونکہ اگر عوام کے ہاتھ میں دے دیا جائے تو وہ اس کا ناجائز فائدہ اٹھاتے ہوئے شک کی بنیاد پر بھی لوگوں کو قتل کریں گے جس کی مثالیں موجود ہیں، قانون کو ہاتھ میں لینا جرم ہے اسلئے اس پر مقدمہ چلایا جائے۔

## آپ دوسروں کے اعمال کے ذمہ دار نہیں

اللہ تعالیٰ نے یہ بات قرآن مجید میں بطور اصول واضح کر دی ہے کہ ہر شخص اپنے فعل کا خود ذمہ دار ہے۔ کسی شخص کے فعل کی ذمہ داری دوسرے پر نہیں ڈالی جاسکتی اور نہ کوئی شخص کسی دوسرے شخص کے فعل کی ذمہ داری اپنے اوپر لے سکتا ہے۔ ہر فرد اپنے اعمال

اور اقوال کا ذمہ دار ہے۔ ارشاد فرمایا:

الَّتَاتَزْرُ وَكَانَتْ وَزُرْ اٰخِرِي ۝ وَكُنْ لَيْسَ لِلْاِنْسَانِ اِلَّا مَا سَعَى (النجم: ۳۸-۳۹)  
یہ کہ کوئی جان کسی دوسرے کا بوجھ نہیں اٹھائے گی اور یہ کہ انسان کو (آخرت میں) وہی ملے گا جو اُس نے (دنیا میں) کمایا ہے۔

## فرقہ وارانہ اختلاف کی مذمت اور باہمی محبت کی تلقین

اسلام میں مسلکی منافرت اور مذہبی انتہا پسندی کی ہرگز گنجائش نہیں۔  
اللہ کا فرمان ہے:

الَّذِينَ جَعَلُوا الْقُرْآنَ عِضِينَ ۝ فَوَرَبِّكَ لَنَسْتَلْتَهُمْ اَجْمَعِينَ ۝ عَمَّا  
كَانُوا يَعْمَلُونَ (الحجر: ۹۱-۹۲)

اور جنہوں نے قرآن کو لکڑیوں میں بانٹ دیا آپ (صلی اللہ علیہ وسلم) کے  
پروردگار کی قسم، ہم ان سب کا ضرور مواخذہ کریں گے کہ وہ کیا کچھ کیا کرتے تھے۔

قرآن پاک میں ارشاد ہے:

اِنَّ الْاٰدِيْنَ فَرَقُوْا دِيْنَهُمْ وَكَانُوْا شِيْعًا لَّسْتَ مِنْهُمْ فِيْ شَيْءٍ اِنَّمَا  
اٰمُرُهُمْ اِلَى اللّٰهِ ثُمَّ يَنْبِئُهُمْ بِمَا كَانُوْا يَفْعَلُوْنَ (الانعام: ۱۰۹)

جن لوگوں نے اپنے مذہب کو بانٹ دیا اور فرقہ، فرقہ ہو گئے آپ (صلی اللہ علیہ وسلم)  
کا اُن سے کوئی تعلق نہیں۔ اُن کا معاملہ اللہ کے سپرد ہے اور وہ انہیں جتا دے گا  
جو وہ کرتے رہتے ہیں۔

قرآن کی بہت سی آیتوں میں مسلمانوں کو اتحاد کا درس دیا گیا ہے اور مسلکی  
اختلاف کو مسلمانوں کی قوت میں کمزوری کا باعث بتایا گیا ہے۔

ارشاد ربانی ہے:

وَاعْتَصِمُوا بِحَبْلِ اللّٰهِ جَمِيْعًا وَلَا تَفَرَّقُوا (آل عمران: ۱۰۳)

اور تم سب مل کر اللہ کی رسی کو مضبوطی سے تھام لو اور تفرقت مت ڈالو۔

قرآن پاک میں ارشاد ہے:

وَلَا تَنَازَعُوا فَيَفْشَلُوا وَتَذْهَبَ رِيْحُكُمْ (الانفال: ۴۶)

اور آپس میں جھگڑا مت کرو ورنہ (متفرق اور کمزور ہو کر) بزدل ہو جاؤ گے

اور تمہاری ہوا (یعنی توت) اکھڑ جائے گی۔

سرور کائنات صلی اللہ علیہ وسلم نے فرمایا:

مسلمانوں کی باہمی محبت اور مودت کی مثال ایسی ہے جیسے ایک ہی جسم ہو، جس میں ایک عضو کو تکلیف پہنچے تو سارا جسم بے خواب و بے آرام ہو جاتا ہے۔ (صحیح مسلم، رقم ۲۵۸۶، باب تراجم المؤمنین و تعاطفہم البخاری رقم ۶۰۱۱، باب رحمة الناس و البہائم)

خجھر چلے کسی پہ تڑپتے ہیں ہم میر  
سارے جہاں کا درد ہمارے جگر میں ہے

یونس بن عبدالاعلیٰ، امام شافعیؒ کے خاص تلامذہ میں سے تھے، کہتے ہیں کہ میں نے امام شافعی سے زیادہ عقل مند انسان کوئی نہیں دیکھا، میرا ان کے ساتھ ایک مرتبہ کسی مسئلہ پر مناظرہ ہو گیا، کچھ عرصہ کے بعد جب میری ان سے دوبارہ ملاقات ہوئی تو میرا ہاتھ پکڑ کر فرمانے لگے کہ کیا یہ بہتر نہیں ہو گا کہ ہم اس کے باوجود بھائی بھائی رہیں چاہے کہ ہمارا کسی ایک مسئلے میں بھی اتفاق نہ ہو۔ یعنی تمام مسائل میں ایک دوسرے سے اختلاف کے باوجود اخوت کے رشتے میں کوئی فرق نہ آئے۔

(فرقہ وارانہ ہم آہنگی برصغیر کی دینی روایت میں برداشت کا عنصر، مفتی محمد زاہد)

## سماجی روابط معاشرے کی ضرورت ہیں

کسی مسئلے کے بارے میں اگر ہم سمجھتے ہیں کہ کسی گروہ سے ہمارا اختلاف ہے اور ہمارے پاس اس سلسلے میں منطقی دلائل موجود ہیں تو ہمیں اس مسلک یا گروپ سے ہی قطع تعلقی اختیار نہیں کر لینی چاہئے۔ اختلافات کے باوجود سماجی روابط رکھنے اور ملنے جلنے میں ہی معاشرے کی بہتری ہے۔

تمام مسلک ایک دوسرے کے بارے میں آگاہی حاصل کر کے ایک دوسرے کو برداشت کرنے کا حوصلہ پیدا کریں۔ دوسرے مسلک کو امت مسلمہ کا حصہ سمجھتے ہوئے بین الممالک اتحاد قائم کرنا دین اسلام میں مطلوب ہے۔ ارشادِ باری ہے،

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا (آل عمران: ۱۰۳)

اور تم سب مل کر اللہ کی رسی کو مضبوطی سے تھام لو اور فرقہ مت ڈالو۔

اس آیت میں واضح طور پر فرقہ پرستی اور مسلکی اختلاف کی نفی کی گئی ہے۔ یہ آیت

اخوت و اتحاد کی دعوت اور تفرقہ و انتشار کی مذمت، دونوں پہلوؤں کو اپنے دامن میں لئے ہوئے ہے۔ ظہور اسلام کا مقصد تمام نوع انسانی کو ایک مرکز پر لانا اور ایک دائمی وحدت کے رشتہ میں منسلک کرنا ہے۔ سرور کائناتؐ نے فرمایا مسلمانوں کی باہمی محبت اور مودت کی مثال ایسی ہے جیسے ایک ہی جسم ہو، جس میں ایک عضو کو تکلیف پہنچے تو سارا جسم بے خواب و بے آرام ہو جاتا ہے۔ (صحیح مسلم، حدیث نمبر ۲۵۸۶)

باب دوم:

فرقہ وارانہ انتہا پسندی میں  
فریق مخالف کے خلاف تشدد کیلئے  
مذہبی دلائل اور دینی اصطلاحات کا استعمال

## فتنہ و فساد کا خاتمہ

عوام کے مصالح کا حصول اور مفاسد کا خاتمہ شرعی احکام کی علت ہے۔ ایسے امور جن کا تعلق براہ راست عوام اور معاشرہ سے ہے، ان پر رائے دینے سے (اگرچہ وہ درست ہی کیوں نہ ہو) فتنہ و فساد کا خطرہ ہو تو مصلحت عامہ کے تحت رائے دینے سے اجتناب کرنا لازم ہے۔ اسلام میں فتنہ و فساد کو قتل سے بھی بڑا جرم قرار دیا گیا ہے۔

سورۃ البقرہ کی آیت ۱۹۲ میں ارشاد ہے:

وَالْفِتْنَةُ أَشَدُّ مِنَ الْقَتْلِ ، فتنہ پردازی تو قتل سے بھی بدتر ہے۔

اگر ہر گروہ دوسرے کو فتنہ قرار دے کر اس کے سدباب میں لگ جائے تو معاشرہ تباہ ہو جائے گا۔ گلی گلی محلے محلے قتل و غارت کا میدان گرم ہو جائے تو اس سے بڑھ کر فتنہ و فساد کیا ہوگا۔ شریعت کا تقاضا احترام آدمیت ہے۔ فتنہ و فساد کے خوف کی وجہ سے حق بات کہنے سے رک جانا ہی قرین مصلحت ہے۔ اسی وجہ سے اسلام نے مسلم ریاست میں حکمران کی اطاعت لازمی قرار دی ہے اگرچہ وہ فاسق و فاجر ہی کیوں نہ ہو۔ مسلمانوں کے مابین سفک الدماء اور قتل و قحال کو ایک بہت بڑا فتنہ قرار دیا گیا ہے۔ فتح الباری میں علامہ ابن حجر نے کتاب الفتن کے پہلے باب میں لکھا ہے کہ امام یا حکمران کی اطاعت کرنا ہی بہتر ہے، ایسے خروج کی بجائے جس میں خون کی ندیاں بہنے کا امکان ہو۔

تمام میمالک کے پاس اپنے عقائد پر مذہبی دلائل موجود ہیں۔ فقہائے کرام کے بقول کسی دوسرے مسلک کے اعمال کو جنہیں وہ اپنے عقائد اور اجتہاد کی بناء پر جائز قرار دیتے ہیں، برائی قرار نہیں دیا جاسکتا۔ انہیں بزور طاقت منع کرنا مسلمانوں کے مابین مزید انتشار کا سبب بنے گا۔

## جنگ اور جہاد میں ظلم اور جارحیت کی نفی

جہاد کا ایک خاص تصور بعض مسلم متشددین نے پیش کیا ہے جو انیسویں صدی میں بعض جہادی تحریکوں سے وابستہ تھے، یا ان کے بانی تھے اور اپنی اسی سوچ کے تحت ہی اسی اہداف کیلئے قوت کے استعمال کو جائز سمجھتے تھے۔ جہاد کے اس جدید سیاسی تصور نے اسلام کے بعض جنگی اصولوں کو پامال کیا اور مسلمانوں کو دہشتگردوں کی صف میں لاکھڑا کیا۔ علمائے کرام نے جہاد کے حقیقی تصور کو عوام کے سامنے پیش نہیں کیا جبکہ اسلام یا مسلمان دشمن طاقتوں نے اس کا خوب خوب فائدہ لیا۔

اسلام نے قتال کو ایک اعلیٰ مقصد کے تابع کرتے ہوئے اس میں جارحیت کے تمام عناصر کی نفی کی۔ جو لوگ جنگ میں شامل نہیں، غیر مسلح ہیں، ان پر اسلحہ اٹھانے سے منع کیا۔ عورتوں، بچوں، بوڑھوں، نہتی آبادیوں کو جنگ کی تباہ کاریوں سے محفوظ بنایا۔ حضور نبی اکرم صلی اللہ علیہ وآلہ وسلم جب اسلامی لشکر کو مشرکین کی طرف روانہ فرماتے تو یوں ہدایات دیتے:

کسی بچے کو قتل نہ کرنا، کسی عورت کو قتل نہ کرنا، کسی بوڑھے کو قتل نہ کرنا، چشموں کو خشک و ویران نہ کرنا، جنگ میں حائل درختوں کے سوا کسی دوسرے درخت کو نہ کاٹنا، کسی انسان کا مثلہ نہ کرنا، کسی جانور کا مثلہ نہ کرنا، بدعہدی نہ کرنا اور چوری و خیانت نہ کرنا۔ (بیہقی، السنن الکبریٰ، ۹۹۰، رقم ۱۷۹۳۳)

## نہی عن المنکر کی شرائط

علماء کرام امر بالمعروف اور نہی عن المنکر کے لئے چار شرائط کا ہونا ضروری قرار دیتے ہیں پہلی شرط یہ ہے کہ وہ منکر جس سے روکا گیا ہے اس کے منکر ہونے پر مسلمانوں کے مابین اتفاق ہو اور شریعت کے ٹھوس اور واضح الفاظ یا قطعی قواعد و ضوابط سے اس کا منکر ہونا ثابت ہو۔ حدیث میں مذکور لفظ 'منکر' یا برائی کا اطلاق صرف اس حرام کے اوپر ہی کیا جاتا ہے جس کو چھوڑنے کا شارع نے تاکید یا حکم دیا ہو، جب کہ اس حرام کا ارتکاب کرنے والا عذاب الہی کا مستحق بھی ٹھہرتا ہو مگر ایسے امور جن کے بارے میں قدیم یا جدید علمائے اجتہاد کا اختلاف ہو، یعنی اس امر کے جائز ہونے اور ممنوع ہونے کے بارے میں علمائے متفق نہ ہوں، تو



یہ اس منکر کے دائرے میں داخل نہیں جس کو ہاتھ کی قوت سے روکنا واجب ہے۔ امام سفیان ثوری رحمہ اللہ کا ایک قول ہے اگر تم کسی کو دیکھو کہ وہ ایسا عمل کر رہا ہے جس میں علماء کا اختلاف ہے اور تمہاری رائے اس کے خلاف ہو تو اسے مت روکو۔

منکر کا ظاہری ارتکاب: دوسری شرط یہ ہے کہ منکر کا ارتکاب ظاہری ہو، خفیہ نہ ہو۔ اگر کوئی شخص اسے لوگوں کی نظروں سے چھپائے رکھتا ہے اور اپنے بند دروازوں کے اندر ایسا کرتا ہے تو کسی کے لئے اس کے بارے میں گمانی کے آلات یا خفیہ تصویری کیمروں یا منکر کے ارتکاب کے شک میں اس کے گھر میں چھاپہ مارنا جائز نہیں۔ حدیث کے الفاظ واضح نشاندہی کرتے ہیں جو تم میں سے کسی منکر کو دیکھے وہ اسے بدل دے۔ یعنی روکنے کا حکم منکر کے دکھائی دینے اور مشاہدے میں آسکنے سے مشروط ہے۔

امام غزالی نے احیاء علوم الدین میں الامر بالمعروف والنہی عن المنکر کے تحت ایک واقعہ بیان کیا ہے۔ حضرت عمر دیوار پھلانگ کر ایک آدمی کے گھر میں چلے گئے اور اس آدمی کو ناپسندیدہ حالت میں دیکھا تو اسے ڈانٹ ڈپٹ کی۔ آدمی نے کہا امیر المؤمنین اگر میں نے ایک پہلو سے اللہ کی نافرمانی کی ہے، تو آپ نے تین پہلوؤں سے نافرمانی کی ہے۔ امیر المؤمنین نے پوچھا وہ کیسے؟ آدمی نے کہا اللہ نے فرمایا ہے

وَلَا تَجَسَّسُوا (الحجرات: ۱۲)

تجسس نہ کرو

جب کہ آپ نے تجسس کیا ہے، اللہ تعالیٰ نے فرمایا ہے:

وَأْتُوا الْبُيُوتَ مِنْ أَبْوَابِهَا (البقرہ: ۱۸۹)

گھروں میں ان کے دروازوں سے داخل ہو۔

جب کہ آپ دیوار پھلانگ کر اندر داخل ہوئے ہیں۔

اللہ تعالیٰ نے فرمایا ہے:

يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا

وَتُسَلِّمُوا عَلَىٰ أَهْلِهَا (النور: ۲۷)

اپنے گھروں کے سوا دوسرے گھروں میں داخل نہ ہوا کرو جب تک کہ

گھروں کی رضا نہ لے لو اور گھروں پر سلام نہ بھیج لو۔

جب کہ آپ نے سلام نہیں کیا، آدمی کے اس جواب پر حضرت عمرؓ نے آدمی کو توبہ کرنے کی شرط پر چھوڑ دیا۔ (احیاء علوم الدین، ج ۷، ص ۲۱۸، طبع الشعب، القاہرہ)

منکر کو روکنے کی طاقت: تیسری شرط یہ ہے کہ منکر کو روکنے کے لئے طاقت کے استعمال کے لئے ولایہ یعنی قانونی اختیار کی موجودگی ضروری ہے اور صاحبِ ولایہ صرف ان لوگوں کے خلاف طاقت کا استعمال کر سکتا ہے جن کے اوپر اسے ولایہ حاصل ہے۔ یہ ولایہ یا تو باہمی تعلق کی بناء پر قائم ہوتی ہے جیسے باپ کی اپنی اولاد پر یا کفیل اور وکیل کی ولایہ عقد کفالت و وکالت میں اپنے نمائندے کے لئے ہوتی ہے۔ جبکہ شریعت نے ولایہ کا اختیار حکومت کے سپرد کیا ہے جو یہ کام مختلف عدالتوں اور اداروں کے سپرد کرتی ہے۔ پس دین کا علم و فہم رکھنے والا شخص کسی برے کام کو برا تو کہہ سکتا ہے مگر اس برائی کو بغیر ولایہ کے جبراً نہیں روک سکتا۔

فتنہ و فساد کا خدشہ: چوتھی شرط یہ ہے کہ کسی بڑی برائی کے پیدا ہونے کا خدشہ نہ ہو۔ گویا منکر کو طاقت سے روکنے یا اسے ختم کرنے کے نتیجے میں کوئی بڑی برائی پیدا ہو جانے کا ڈر نہ ہو، کہ یہ فعل ایسے فساد کا باعث بن جائے جس میں بے گناہوں کا خون بہہ جائے، حرمتیں پامال کی جائیں، مال و دولت لوٹ لی جائے اور آخری نتیجہ یہ نکلے کہ برائی اپنے قدم مزید مضبوط کر لے اور ظالم و متکبر زمین میں ظلم و فساد کا بازار گرم کر دیں۔

باب سوئم:

## فرقہ وارانہ انتہا پسندی اور تشدد کے داخلی عوامل

(عصبیت جاہلیہ، کلامی اختلاف، مسلکی بنیادوں پر  
اداروں کا قیام، معاشی مفادات، اکابر پرستی اور گروہی  
مفادات، رد عمل اور غلبے کی نفسیات، سماجی طبقات اور  
تشخص کے مسائل، فرقہ وارانہ تشدد کے ترغیبی ذرائع)

## عصبيت جاہلیہ کی مذمت

قرآن و سنت کے مطابق ایک عام مسلمان غیر مسلموں کے حوالے سے بھی تعصب و نفرت کا حامل و داعی نہیں ہو سکتا ہے، اسلام واضح طور ایک غیر مسلم کے مقابلے میں مسلمان کی ناحق حمایت کی ممانعت کرتا ہے۔ قرآن حکیم میں فرمایا گیا:

وَلَا يَجْرِمَنَّكُمْ شَنَاٰنُ قَوْمٍ عَلَىٰ ۤالَّذِينَ اتَّعَدَلُوا۟ اِذْ اٰتٰوْا هُوَ اَقْرَبُ  
لِلتَّقْوٰى وَ اتَّقُوا اللّٰهَ اِنَّ اللّٰهَ خَبِيْرٌۢ بِمَا تَعْمَلُوْنَ (المائدہ: ۸)

اور کسی قوم کی دشمنی تمہیں اس پر آمادہ نہ کرے کہ انصاف چھوڑ دو، انصاف کرو، یہ تقویٰ سے قریب تر ہے۔

ایک دوسری جگہ فرمایا:

وَقُلْ اٰمَنْتُۢ بِمَاۤ اَنْزَلَ اللّٰهُ مِنْ كِتٰبٍ وَّ اٰمِرْتُ لِاَعْدِلَۃٍۭ بَيْنَكُمْ اللّٰهُ رَبُّنَا  
وَرَبُّكُمْ لَنَاۤ اَعْمَالُنَا وَّلَكُمْۭ اَعْمَالُكُمْ لَا حِجَّةَ بَيْنِنَا وَّبَيْنَكُمْ اللّٰهُ  
يَجْمَعُ بَيْنَنَا وَّالِيْهِ الْمَصِيْرُ (الشوری: ۱۵)

اور کہو! میں اللہ کی نازل کی ہوئی کتاب پر ایمان رکھتا ہوں اور مجھے حکم دیا گیا ہے کہ تمہارے درمیان انصاف کروں، اللہ ہمارا بھی رب ہے اور تمہارا بھی؛ ہمارے لیے ہمارے اعمال اور تمہارے لیے تمہارے اعمال۔

دین کا صحیح فہم رکھنے والا عالم متعصب نہیں ہو سکتا۔ مسلم اور دیگر متعدد محدثین کی روایت میں حضور اکرم صلی اللہ علیہ وسلم کا فرمان ہے:

جو شخص کسی اندھے جھنڈے سے تلوڑا؛ اپنی کسی عصبيت کے لیے غصے میں آیا؛ اپنی

عصیت کیلئے لوگوں کو دعوت دی: اپنی عصیت کی مدد کی: پھر قس کر دیا گیا، اسکی موت جاہلیت کی موت ہے (مسلم: رقم: ۱۸۴۹، نسائی: رقم: ۱۴۱۴، احمد: رقم: ۱۳۹۷ وغیرہ) آپ صلی اللہ علیہ وسلم نے فرمایا:

جس نے عصیت کی طرف دعوت دی، وہ ہم میں سے نہیں، جو عصیت پر لڑا، وہ ہم میں سے نہیں، جو عصیت پر مرا، وہ ہم میں سے نہیں۔ (ابوداؤد)

اسوہ رسول صلی اللہ علیہ وسلم اور صحابہ کرام سے معلوم ہوتا ہے کہ وہ سچائی کے اظہار اور حق و انصاف کے معاملے میں غیر مسلموں کے حوالے سے بھی کبھی تعصب و عناد کا شکار نہیں ہوئے۔ روایات میں آیا ہے کہ ایک دفعہ حضور صلی اللہ علیہ وسلم کے سامنے مسلمان اور یہودی کا مقدمہ آیا، آپ نے دونوں کا موقف سن کر یہودی کے حق میں فیصلہ دیا۔

مطلق عصیت مذموم نہیں ہے۔ یہ ایک تاریخی اور فطری عمل ہے اور یہ ہمیشہ رہے گی۔ آج کی عصیت دانائی پر مبنی ہے جو مفادات کے تابع ہے، یہ عصیت جاہلیہ سے بھی بدترین شکل ہے جس کا خاتمہ ضروری ہے۔ بے تعصبی اور رواداری کے اسلامی تعلیم اور اسوہ رسول صلی اللہ علیہ وسلم مسلمانوں کے لیے مشعل راہ ہے۔ سب اہل اسلام کو یہی رویہ اپنانے کی دعوت ہے، بالخصوص ایک عالم کو تو لازماً بے تعصب اور روادار ہونا چاہیے کہ علم و عرفان جاہلیت اور تعصب کی ضد ہے۔ عصیت سے نکلنے کے لیے مخالف مسلک کے اکابر کی عالمانہ تحریرات و بیانات اور انکے علمی کام سے بھی استفادہ کرنا چاہیے۔ دوسرے کے مطالعے، ان کی علمیت کے اعتراف اور انہوں کی خطاؤں پر نگاہ، رواداری و ہم آہنگی کے فروغ اور انتہا پسندی و یک رخی سوچ کے خاتمے میں بہت مددگار ہوگی۔

معروف مؤرخ ابن خلدون کے نزدیک عصیت ایک فطری عمل ہے کیونکہ ہر ایک فرد آفت و مصیبت کے وقت اپنے اپنے گروہ یا فرقہ کی جانب رخ کرتا ہے۔ اگر مختلف مسلک اپنی پہچان کے لئے اپنے اپنے فرقہ پر قائم رہتے ہیں تو اس میں کوئی مضائقہ نہیں۔ اسلام میں عصیت جاہلیہ کی مذمت کی گئی ہے جس میں اپنے نقطہ نظر کو ثابت کرنے کے لئے غلط استدلال دیا جائے اور دوسروں کی خوبیوں کو نظر انداز کر دیا جائے۔

تعصب سے انکار ممکن نہیں مگر اس کی حدود مقرر کرنا ہم سب پر لازم ہے۔ تعصب سے معاشرتی عدل یا عدل اجتماعی متاثر نہیں ہونا چاہیے۔ مثلاً مسلکی یا نسلی تعصب کی

بنائے پر اہل کونابیل قرار دینا اور نابیل کو اہل قرار دینا، یہ بہت بڑا ظلم ہے۔ اسی طرح مذہبی رسوم اور عبادات کی ادائیگی میں اگر کسی دوسرے انسان کی آزادی اور آرام میں خلل پیدا ہو رہا ہو تو کیا ایسی عبادت جائز ہے۔

اپنی جماعت اور گروہ کی حمایت میں انصاف کا دامن نہیں چھوڑنا چاہیے! اس بات پر اصرار کرنا کہ حق میری جماعت اور گروہ میں محصور ہے، باقی سب کچھ باطل اور قابل نفرت ہے، ظلم و زیادتی پر بھی اپنے فرقہ سے متعلق لوگوں کی اعانت کرنا اور دوسرے فرقہ کے لوگوں کے بارے میں متعصب رویہ اختیار کرنا عصبیت جاہلیہ کی صورت ہے۔

علمی و فکری جمود کو ختم کرنے کیلئے مدارس کے فاضلین کو محض اپنے اپنے اکابر کے فقہی و کلامی فنوے ہی نہ پڑھائے جائیں بلکہ انھیں اپنے اکابر کے ساتھ ساتھ دیگر مسالک کے اکابر کے اسی نوع کے فنووں کا تقابلی و تحقیقی مطالعہ کرایا جائے، اور اس پر آزادانہ رائے رکھنے کا حق دیا جائے۔

دوسرے کے عقیدے و نظریے کا احترام کرنے اور اختلافات کو نزاعات میں بدلنے سے بچانے کی باتیں بہت ہوتی ہیں، لیکن عمل اور رویوں میں اس کا ظہور بہت کم ہوتا ہے۔ قول و فعل میں تضاد اہل علم کے ہرگز شایان شان نہیں۔

## قومی مفاد کو ترجیح دینا

معاشرے کے اجتماعی مفاد کو نظر انداز کر کے گروہی، کلمتی یا انفرادی پسند کو ترجیح دینا اسلامی تعلیمات کے خلاف ہے۔ اگرچہ سوسائٹی کے ہر طبقہ میں یہ چیز عام ہے، لیکن اہل مذہب کی ذمہ داریاں اس حوالے سے سب سے زیادہ ہیں کیونکہ وہ اس دین کی تبلیغ کرتے ہیں جو انسانی شخصیت و کردار کو رذائل اخلاق سے بچنے کی خصوصیت سے تلقین کرتا ہے۔ قومیت یا قومی ریاست یا قومی حمیت اسی صورت قائم رہ سکتی ہے جب ہم اپنے قومی مفاد کو مسلمکی مفاد پر ترجیح دیں گے۔

## آداب اختلاف اور تنوع

اختلاف اور تنوع کا نکتہ کا ایک حسن ہے اور یہ اللہ تعالیٰ کی آیات اور نشانیوں

میں سے ہے۔ فقہی مسالک کے بعض مسائل میں اختلاف کے علمی اسباب ہیں اور اللہ جل شانہ کی حکمت بالغہ اس میں کارفرما ہے جس میں سے ایک یہ اس کی اپنے بندوں پر رحمت اور مہربانی ہے (یعنی یہ اختلاف اللہ تبارک و تعالیٰ کی اپنے بندوں پر مہربانی کے قبیل سے ہے) اور نصوص سے احکام کے استنباط کے دائرہ کو وسیع کرنا ہے۔ اس کے علاوہ یہ ایک نعمت ہے اور فقہی دولت و ذخیرہ ہے جس کے ذریعہ امت اسلامیہ اپنے دین کے تعلق سے وسعت اور فراخی میں ہے کہ اسے ایک ہی شرعی حل پر منحصر نہیں رہنا ہے کہ اس سے دوسرے کی جانب جایا ہی نہ جاسکے۔ بلکہ امت پر جب بھی کسی امام کے مسلک میں کوئی تنگی اور دشواری ہوتی ہے خواہ وہ کسی قبیل سے ہو تو دوسرے امام کے مسلک میں نرمی اور گنجائش اور سہولت ہوتی ہے۔

### مسالک پر پابندی غلط اقدام ہے

معاشرہ میں تنوع بہت ضروری ہے۔ مذہبی رسوم مذہبی شناخت کا ایک ذریعہ ہے، فرقہ وارانہ کشیدگی کو ختم کرنے کیلئے مسالک پر پابندی کی سوچ غیر حقیقی بلکہ انتہائی غلط اقدام ہے، مساوات اور مذہبی آزادی ہر ایک کا بنیادی حق ہے۔ کسی بھی کمیونٹی پر دباؤ ڈال کر خاموش یا پابند نہیں کیا جاسکتا، رد عمل کے طور پر وہ مزید ابھریں گے۔ ہر مسلک کے علماء اور اکابرین اپنے پیروکاروں کو سمجھائیں کہ وہ دلیل سے بات کریں اور مناظرہ سے بچیں۔ ہر کالمہ کی فضا پیدا کریں، اتفاق و اتحاد کیلئے اگر علماء اپنے پیروکاروں کی پرواہ نہ کریں اور مخلصانہ طور پر کام کریں تو یہ ہدف حاصل کیا جاسکتا ہے۔

دو مذہب حتیٰ کہ دو آدمی بھی سو فیصدی باتوں میں متفق نہیں ہو سکتے۔ اچھی ہمسائیگی کیلئے اگر ہر شخص اپنی کامل آزادی برقرار رکھتے ہوئے دوسرے کی مساوی آزادی کا احترام کرے اور اس پر اختلافی امور میں طعن و تشنیع نہ کرے تو اختلاف رائے کے باوجود دونوں دوست رہ سکتے ہیں۔ دو مذہبوں اور دو فرقوں پر بھی یہی بات صادق آسکتی ہے۔

دوسروں سے اختلاف ادب و تہذیب کے دائرے میں اور علمی انداز سے ہو۔ علمی بحثیں ان لوگوں کی طرف سے ہوں جو شائستہ اور سنجیدہ رویے کے حامل ہوں اور افہام و تفہیم کے انداز میں بات کریں، نہ کہ دوسروں کو نیچا دکھانے اور اپنے فرتے کے لوگوں میں

دوسروں کے خلاف نفرت و عداوت پیدا کرنے اور اپنے فرقے اور مسلک میں اپنی مقبولیت بڑھانے کے لیے۔

مذہبی اختلاف اس دنیا کی ایک ناقابل تردید اور ناقابل تبدیل حقیقت ہے۔ اس میں مطابقت کے ذریعے اختلاف کے خاتمے کا مطالبہ غیر حقیقی اور غیر اخلاقی ہے، البتہ دعوت اور مکالمہ کے ذریعے سے ایک دوسرے کے مذہبی خیالات و نظریات کو تبدیل کرنے کی کوشش کی جاسکتی ہے۔ قرآن نے اعتقادی اختلافات کے باب میں حق و باطل کو آخری درجے میں واضح کرنے کے بعد بھی مخالف مذہبی گروہوں سے مفاہمت کا مطالبہ نہیں کیا، بلکہ یہ کہا ہے کہ یہ اختلاف ایسے ہی برقرار رہیں گے اور ان کا فیصلہ قیامت کے روز خدا کی بارگاہ میں ہی ہوگا۔ دنیا میں بقائے باہم اور اخلاقی طرز زندگی کے لیے اختلاف کو رواداری کے ساتھ قبول کرنا اور ایک دوسرے کے مذہبی جذبات و احساسات کو ٹھیس پہنچانے سے اجتناب کرنا لازم ہے۔

### چند آداب اختلاف

حاجی امداد اللہ مہاجر کی اپنی کتاب فیصلہ ہفت مسئلہ میں اختلافات کی صورت میں طریقہ عمل کو بیان کرتے ہوئے لکھتے ہیں کہ:

۱: اختلافی مسائل میں ہر فریق کے پاس دلائل شرعیہ ہیں اگرچہ ان دلائل کی قوت و ضعف میں فرق ہو جیسا کہ اکثر مسائل اختلافیہ فرعیہ میں ہوتا ہے، پس خواص کو تو چاہئے کہ جو ان کو تحقیق سے معلوم ہوا ہے اس پر عمل رکھیں۔

۲: دوسرے فریق کے ساتھ بغض و کینہ نہ رکھیں، نہ نفرت و تحقیر کی نگاہ سے دیکھیں، نہ تفریق و تھلیل کریں بلکہ اس اختلاف کو مثل اختلاف حنفی و شافعی سمجھیں۔

۳: باہم نلاقات، مکاتبت، سلام، موافقت و محبت کی رسوم جاری رکھیں یعنی سماجی تعلقات قائم رکھیں۔

۴: تردید و مباحثہ خصوصاً بازار یوں کی طرح گفتگو سے اجتناب کریں کیونکہ یہ منصب اہل علم کے خلاف ہے۔

۵: ایسے مسائل میں نہ کوئی فتویٰ لکھیں اور نہ دستخط کریں کہ فضول ہے۔ جیسا کہ میلاد



- ۶: ہر ایک عمل میں ایک دوسرے کی رعایت کریں۔ یعنی جب دوسرے مسلک والوں کے پاس جائیں تو ان کی طرح اعمال کریں۔
- ۷: عوام نے جو غلو اور زیادتیاں کر لی ہیں ان کو نرمی سے منع کریں۔
- ۸: منع کرنا ان لوگوں کا مفید ہوگا جو اس عمل کے جواز کے قائل ہیں۔ اور جو اس عمل کے عدم جواز کے قائل ہیں ان کا خاموش رہنا بہتر ہے۔ (مسلمی منافرت کے خاتمہ کیلئے اس بات کا خیال رکھا جائے کہ کون سی بات کس نے کرنی ہے اور کس کی بات زیادہ اثر رکھے گی۔ اور کون یہ بات کرے گا تو معاملات اور خراب ہوں گے) فتنہ سے بچیں اور کسی جگہ کے رسم و رواج اور عادات سے اگر آپ موافقت نہیں رکھتے تو ان کی مخالفت بھی نہ کریں۔
- ۱۰: دونوں مکاتب فکر یا فریقین ایک دوسرے کے نقطہ نظر کی تاویل کر لیا کریں یعنی اچھی توجیہ کریں۔
- ۱۱: عوام کو چاہئے کہ جس عالم یا دیندار آدمی کو محقق سمجھیں اس کی تحقیق پر عمل کریں اور دوسرے فریق کے لوگوں سے تعرض نہ کریں۔ خصوصاً دوسرے مسلک کے علماء کی شان میں گستاخی کرنا چھوٹا منہ بڑی بات کے مصداق ہے۔
- ۱۲: نسبت و حسد سے اعمال ضائع ہو جاتے ہیں، ان امور سے پرہیز کریں اور تعصب اور عداوت سے بچیں۔
- ۱۳: ایسے مضامین کی کتابوں اور رسائل کے مطالعہ سے بچیں جن میں اختلافی مسائل بیان ہوں، کیونکہ یہ کام علماء کا ہے۔
- ۱۴: مسلمی منافرت کے خاتمہ کے لئے اختلافی مسائل پر مباحثہ، قیل و قال نہ کرنا اور ایک دوسرے کو وہابی و بدعتی نہ کہنا، اور عوام کو جھگڑوں اور غلو سے منع کرنا علماء کرام کی ذمہ داری ہے۔

دوسرے مسلک کے بارے میں حتمی رائے سے گریز

ہم اپنے عقیدے پر حتمی رہیں مگر کسی دوسرے کے بارے میں حتمی رائے دینے

سے گریز کریں۔ تنقید کسی بھی مسلک کے اندر سے ہو، باہر سے نہ کی جائے۔ خود تنقیدی کی روایت کو (بمقابلہ الزام تراشی، لیلینگ) فروغ دیا جانا چاہیے۔

اسلامی تناظر میں کسی بھی فکر کے استناد اور قبولیت کا معیار مسلمانوں کی مجموعی علمی روایت ہے۔ مختلف فکری حلقے اپنے اپنے زاویے سے یہ تصور رکھ سکتے ہیں کہ انھی کے اکابر کی پیش کردہ تعبیر درست ترین اور حتمی ہے، تاہم اس یقین و اذعان کا وزن آخری تجربے میں مجموعی علمی روایت ہی طے کرتی ہے۔ حتمی فیصلے کا کام فکری روایت کے جدلیاتی عمل کے سپرد کر دینا چاہیے۔

ہر شخصیت ارتقائی مراحل سے گزرتے ہوئے اہمیت اختیار کرتی ہے۔ اس طرح ان کے افکار بھی تدریجاً پختہ تر ہوتے جاتے ہیں۔ اسلئے ان کے افکار سے استفادہ کرنے کے لیے اس ارتقائی سفر کو مد نظر رکھنا ہوگا۔ ہو سکتا ہے کہ ان کے ابتدائی افکار بعد کے افکار سے متضاد ہوں۔ لہذا ضروری ہے کہ ان کے مثبت افکار کو نظر انداز نہ کیا جائے۔ اسی طرح اگر کسی عالم یا مصنف نے اپنی کسی بات سے رجوع کر لیا ہے اور ایک نیا موقف یا وضاحت پیش کی ہے تو اختلاف ختم کرنے کے لئے اس کے پرانے قول کو نظر انداز کر دینا چاہئے۔

## معاشرے میں محبت اور امن کا فروغ

معاشرے میں قیام امن کے لئے اسلام نے غیر مسلموں کو بھی دعوت دی قرآن

مجید میں ہے

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ (آل عمران: ۶۴)

آپ فرمادیں اے اہل کتاب تم اس بات کی طرف آ جاؤ جو ہمارے اور تمہارے درمیان یکساں ہے۔

اصول توحید کی بناء پر اسلام غیر اسلامی الہامی مذاہب کو دعوت اتحاد دیتا ہے۔ مسلمان جو امت محمدی کی لازوال نسبت اور باہمی رشتہ کی وجہ سے ایک دوسرے سے منسلک ہیں، معاشرہ میں امن امان کے قیام کیلئے ان کو اتحاد کی دعوت دینا بدرجہ اولیٰ احسن عمل ہے۔ علمائے کرام کسی مسلک کی بجائے اسلام کے عمومی پیغام کی ترویج کریں اور معاشرہ کی اصلاح کریں۔ وطن سے محبت اور انسانی ہمدردی کو فروغ دینے کی ضرورت ہے۔

علمائے کرام کو جمعہ یا وعظ سے پہلے خود یہ سوچنا چاہئے کہ وہ عوام میں ایسی گفتگو سے پرہیز کریں جس سے اشتعال پیدا ہونے کا امکان ہو۔ عالم دین کا کام ہے کہ محبت کو فروغ دے، نہ کہ نفرت کو فروغ دینے کا سبب بنے۔

علمی مباحث کو علماء تک محدود رکھا جائے

اہل علم جب کسی مسئلہ پر بحث کرتے ہیں تو اس کا دائرہ علمی ہوتا ہے۔ اس کا سماج سے تعلق نہیں ہوتا اور نہ ہی علمی دائرہ سے باہر نکلتا ہے۔ لیکن جب ہم موجودہ فرقہ وارانہ تشدد کی بات کرتے ہیں تو ہم دیکھتے ہیں کہ علمی دائرہ کار عوام کے ہاتھوں میں آ گیا ہے۔ اہل علم کو اختلافی موضوعات کو عوام میں لانے سے گریز کرنا چاہیے۔

پاکستان میں علماء کے مذہبی و دینی کام اختلافی موضوعات اور مسلکی تحفظ کے دائرہ میں رہتے ہیں۔ جس کی وجہ علمائے کرام کی فکری اور ذہنی صلاحیت محدود ہو چکی ہیں۔ اس وقت تک جتنی کتابیں مسلکی مباحث پر سامنے آئی ہیں یا آ رہی ہیں ان کی تعداد بہت زیادہ ہے۔ بدلتے ہوئے عالمی حالات اور فکری چیلنجز پر کتابیں اور تحقیق نہ ہونے کے برابر ہے۔

فرقہ پرست عناصر کی حوصلہ شکنی

علماء، دانشوروں، سیاسی و سماجی رہنما اور عوام الناس کی جانب سے فرقہ پرستوں کی فکری، اخلاقی اور عملی سرپرستی اور تعاون مسلکی منافرت کے پھیلنے کا باعث بنتا ہے اور مسلکی اختلاف کو سماجی قبولیت حاصل ہوتی ہے۔ جس پر تمام اہل فکر و نظر کو غور کرنے کی ضرورت ہے۔

ہر ایک مسلک اپنے خلاف ہونے والے اعتراضات کو خود دور کرے جب دوسرے مسلک کے لوگ اس پر فتویٰ لگائیں گے تو ایک رد عمل کی کیفیت پیدا ہوتی ہے اور اس مسلک کے لوگ اپنے دفاع کے لئے پھر ایک عام فرد کی حمایت میں بھی کھڑے ہو جاتے ہیں۔

## تعلیم و تربیت اور مدارس کا کردار

عصری اور دینی تعلیم کا موجودہ نظام اور مدارس کا ماحول بعض اوقات فرقہ وارانہ ماحول کو پروان چڑھاتا ہے۔ اس کی اصلاح کیے بغیر کوئی حقیقی تبدیلی نہیں لائی جاسکتی۔ ضروری ہے کہ دینی تعلیم کا نظام مخصوص فکری یا کلامی مسالک کے بجائے مجموعی اسلامی روایت اور اس کے متنوع فکری مظاہر کو تعلیم و تدریس اور ذہن سازی کی بنیاد بنائے۔ اس سلسلے میں سب سے اہم کام یہ ہے کہ دینی مدارس مدرسہ فکری محل اور بانی درس نظامی ملا نظام الدین سہالوی کے طرز پر بین المسالک مدارس کا احیاء کریں تو بہت جلد معاشرے میں مثبت تبدیلی کا امکان ہے۔

مدارس کے نصاب کو دور حاضر سے ہم آہنگ کرنا، اساتذہ کی تعیناتی اور تربیتی کورسز کے ساتھ ساتھ جمعہ کے خطبات کے عنوانات کا مشترکہ تعین بین المسالک ہم آہنگی میں معاون ثابت ہو سکتے ہیں۔

مذہبی طبقات کے ذہین عناصر کو جدید فکری اور معاشرتی چیلنجز کی طرف متوجہ کرنا فرقہ وارانہ ماحول میں تبدیلی کا ایک بہت موثر ذریعہ بن سکتا ہے۔ مذہبی ماحول میں جن مسائل و موضوعات کو اہمیت اور ترجیح کے ساتھ بیان کیا جاتا ہے، ذہین عناصر بھی عموماً اس کا اثر قبول کرتے اور انھی ترجیحات کو اپنی ذہنی و فکری کاوشوں کا میدان بنا لیتے ہیں۔ اگر ان کی ذہنی توجہ کے دائرے بدل دیے جائیں اور انھیں امت کے حقیقی اور زندہ مسائل کی طرف متوجہ کر لیا جائے تو اس سے خود بخود ماحول میں ایک مثبت تبدیلی پیدا ہونا شروع ہو جائے گی۔

باب چہارم:

## فرقہ وارانہ انتہا پسندی میں عالمی حالات اور بیرونی عوامل

(بیرونی سازشیں، عالم اسلام کے اندر فرقہ وارانہ تقسیم،  
خطے میں عالمی طاقتوں کے مفادات اور عزائم)

## خود احتسابی

ہم حقائق کے برعکس سازشی نظریے (Conspiracy Theory) پر یقین رکھتے ہیں اور ہمیشہ دوسروں کو اپنے مسائل کا ذمہ دار گردانتے ہیں۔ قرآن پاک میں ارشاد ہے

إِنَّ اللَّهَ لَا يَغَيِّرُ مَا بَقِيَهُ مَا بَقِيَهُ حَتَّىٰ يَغْيِرُوا مَا بَأَنفُسِهِمْ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ وَمَا لَهُمْ مِنْ دُونِهِ مِنْ وَالٍ (الرعد: ۱۱)

بیشک اللہ کسی قوم کی حالت نہیں بدلتا؛ جب تک وہ خود اپنے آپ کو نہ بدل ڈالے اور جب اللہ کسی قوم کو بری دن دکھانے کا ارادہ فرماتا ہے تو پھر اسے کوئی نال نہیں سکتا اور اللہ کے سوا ایسوں کا کوئی بھی مددگار نہیں ہو سکتا۔

مسئلہ کی منافرت کا منبع جہالت اور غلو کے ذہنی و نفسی رویے ہیں، اور ان ذہنی رویوں کو معاشرتی سوچ کا حصہ بنانے کا کردار مذہبی تعبیرات ادا کرتی ہیں۔ بیرونی ہاتھ اور سیاسی عوامل صرف اس کو بڑھانے اور کوئی مخصوص رخ دینے کے ذمہ دار ٹھہرائے جاسکتے ہیں اور یقیناً ہیں بھی مگر یہ خارجی عوامل اس وقت تک کامیاب نہیں ہو سکتے جب تک کسی معاشرے میں ذہنی و نفسی سطح پر اور مذہبی تعبیرات کے دائرے میں ان کے لیے زمین تیار نہ کر دی گئی ہو۔

### خارجہ پالیسی کو بہتر بنانا

عالمی حالات کا لازمی پاکستان پر اثر پڑتا ہے، اسکے لئے ہمیں اندرونی طور پر مضبوط ہونا پڑے گا اور اپنے قومی مفادات کا تعین کرنا ہوگا۔

اس وقت تمام اسلامی ممالک اپنے اپنے مفادات کو مد نظر رکھ کر پالیسیاں بناتے

ہیں۔ ہمارا ملک ایسا ہے کہ جس نے اپنے خارجہ امور کو اسلامی برادرانہ تعلقات کے تابع کر رکھا ہے۔ ہمیں اسلامی ممالک سے تعلقات میں برادرانہ تعلقات کے ساتھ ساتھ سیاسی مفادات کو فوقیت دینی ہوگی۔

اس بات سے بھی انکار ممکن نہیں کہ بعض ممالک دوسرے ملک کے اندر اپنے اثر و رسوخ کو قائم کرنے کیلئے کسی نہ کسی گروہ کی حمایت حاصل کرتا ہے اور یہ ان کی خارجہ پالیسی کا حصہ سمجھا جاتا ہے، مگر جب دوسری جانب ریاست مضبوط ہو اور اپنی رٹ قائم کرے تو ایسی مداخلت کو روکنے کی صلاحیت رکھتی ہے۔ اس ضمن میں ریاست کا کردار اہم ہے۔

تمام دنیا کے ذمہ دار علماء پر مشتمل ایک مشترکہ عالمی فورم قائم کیا جائے جو سعودی عرب اور ایران کو ایک میز پر لائے۔ اس کیساتھ یہ فورم عالمی تنازعات بالخصوص مشرق وسطیٰ میں جاری تصادم کے ممکنہ حل میں مدد کر سکتا ہے۔

وطن عزیز پاکستان کے مسلمانوں میں مجموعی طور پر یہ رجحان دیکھا گیا ہے کہ وہ دو برادر اسلامی ممالک کی باہمی چپقلش کی وجہ سے اپنے مخالف فریق اور مسلک کو نقصان دینے کی فکر میں اپنے ہی ملک کے امن کو تاراج کر دیتے ہیں، لہذا اگر یہ توانائیاں ہم یہاں اپنے ملک کی تعمیر و ترقی میں صرف کریں تو بہت فائدہ ہوگا۔

باب پنجم:

پاکستان میں مسلکی ہم آہنگی  
کی راہ میں رکاوٹیں



## عوام اور مسلکی اختلاف

لوگوں کی اکثریت مسلکی اختلاف اور منافرت سے تنگ ہے اور اس سے نجات چاہتی ہے، لیکن چند ایک اقلیتی گروہوں کے بلند آہنگ ہونے جبکہ سنجیدہ و فہمیدہ طبقات کے غیر فعال ہونے کی وجہ سے اکثریت، اقلیت کے ہاتھوں پر غمائل بنی ہوئی ہے۔ مصلحت یا مفاد کی خاطر یا کسی خوف کے تحت فرقہ وارانہ گروہ بندی کا حصہ نہیں بننا چاہیے۔ تمام مسالک کے علمائے کرام یک آواز ہو کر اتفاق و اتحاد اور بین المسالک ہم آہنگی کی بات کریں۔

ہر ایک مسلک اپنے انتہا پسندانہ رویوں پر غور کرے اور دوسرے مسالک سے محاذ آرائی سے حتی الامکان گریز کرے۔ اپنے مسلک کی پہچان غیر معروف اور تشدد افراد کے ہاتھوں میں نہ دیں۔

علمائے کرام میں بتدریج یہ احساس پیدا ہو رہا ہے کہ ہمارے مسلکی مناظروں اور ایک دوسرے کے خلاف فتوؤں کی وجہ سے مسلکی منافرت اور فرقہ وارانہ تشدد میں اضافہ ہو رہا ہے اور نوجوان طلباء ان کے حلقہ اثر سے باہر نکلتے جا رہے ہیں۔ لال مسجد واقعہ کے بعد جب طلباء اپنے ہی اکابر علماء کے خلاف ہو گئے تو دیوبند مکتب فکر کے علمائے کرام نے ماضی کی پالیسیوں پر نظر ثانی کرتے ہوئے فرقہ وارانہ مناظروں سے رجوع کر لیا اور مسلکی اختلاف کے خاتمہ کے لئے میدان عمل میں آ گئے۔ اسی طرح دیگر مکاتب فکر میں بھی ایسی مثالیں موجود ہیں، اس لئے علمائے کرام کو اب اپنے بچوں کو سمجھانا ہو گا اور نفرت کی تعلیم کی بجائے محبت اور امن کا درس دینا ہو گا۔ اور انہیں قتل و غارت کے راستے پر چلنے سے روکنا ہو گا۔

عزم مصمم اور بلندی کردار علمائے حق کا خاصہ ہے۔ علماء نے ہر دور میں عزیمت کے ساتھ حق کے لئے آواز بلند کی ہے۔ اتحاد امت کے قیام کے لئے اس سے پہلے بھی کئی جید علمائے کرام پر طرح طرح کے فتوے لگے مگر انہوں نے اس کی پراہ نہیں کی اور اپنے کام میں لگن رہے۔ تاریخ انہیں اچھے الفاظ میں یاد کرتی ہے۔ امت کی بہتری کے لئے علمائے کرام کو جرأت و بہادری کے ساتھ ایسی مشکلات کا سامنا کرنا چاہئے۔

دین اسلام فرد اور خدا کے درمیان قریب ترین تعلقات قائم کرنے کے لئے آیا۔ ہمیں آگے بڑھ کر پوری انسانیت کے لئے کام کرنا ہوگا۔ دنیا میں جب انسانی حقوق کی بات ہو رہی ہو تو ہمیں اسلامی تعلیمات کو بطور انسانی حقوق پیش کرنا چاہیے۔ اسلام کے حقیقی پیغام آزادی دین اور آزادی فکر کی راہ ہموار کریں۔ تاکہ لوگ غور و فکر اور تدبیر سے اسلام کی جانب مائل ہو سکیں۔

# بین المسالک ہم آہنگی کے فروغ کا لائحہ عمل و تجاویز رتروبی حکمت عملی

علمائے کرام اور مذہبی سکالرز کی ذمہ داریاں

- ۱: اتحاد و اتفاق کے بیانیہ کو خطبات جمعہ، تقاریر اور درس و تدریس کا حصہ بنائیں۔
- ۲: بحیثیت وکیل امن اس جیسے دستاویز کو فروغ دینے کے لئے بذات خود بین المسالک مختلف سرگرمیوں کا انعقاد کر سکتے ہیں۔
- ۳: شدت پسند عناصر کی جانب سے بطور دلیل استعمال کی جانے والے مذہبی اصطلاحات اور فتاویٰ کی عصری تناظر میں تعبیر نو کی کوشش کریں۔
- ۴: نبی عن المنکر، فتنہ اور جہاد کے احکام، اصطلاحات کی تشریح کے لئے تمام مسالک کے علما کی جانب سے متفقہ تحقیقی و ترویجی مواد کی تیاری۔
- ۵: اہم مسائل پر کسی ایک عالم سے فتویٰ لینے کی بجائے تمام مسالک کے مذہبی سکالرز مل بیٹھ کر اعلامیہ جاری کریں، شورائی تحقیق اجتہاد جس میں کسی مسلک کی چھاپ نہ ہو اس مسئلہ کا حل ہے۔
- ۶: مختلف مسالک کے مابین باہمی غلط فہمیوں کا ازالہ کرنے کی کوئی عملی صورت بنائیں جس میں دوسروں کے دلائل اور موقف سے براہ راست آگاہی ہو۔

- ۷: عقیدے اور کلامی مباحث پر مناظروں سے حتی الامکان اجتناب کریں اور مختلف مسالک کے طلبہ اور علما کے لیے ایک دوسرے کے یہاں آنے جانے کے مواقع پیدا کیے جائیں۔
- ۸: ہر ایک مسلک اپنے نمائندہ علماء پر مشتمل ایک متفقہ کونسل بنائے جو اس مسلک کے موقف کی وضاحت کرے اور اختلافات دور کرنے میں معاون ثابت ہو۔ جو لٹریچر کسی مسلک کی معتبر شخصیات کی جانب سے اجتماعی حیثیت سے سامنے آیا ہو اس کا اعتبار کیا جائے، کسی مسلک کے کسی ایک عالم کی فرقہ واریت پر مبنی انفرادی رائے یا قول کا اعتبار نہ کیا جائے۔
- ۹: منبر و محراب سے اخلاقیات (رواداری، احترامِ انسانی، قانون کا احترام، انسانی و شہری حقوق و عمومی اخلاقیات) کی تعلیم و تربیت کو لازمی بنائیں۔ حفاظتِ دین کی بجائے اشاعتِ دین کی حکمت علمی اپنائیں۔
- ۱۰: عوامی سطح پر بین المسالک باہمی رواداری کی مثالوں کو فروغ دیں۔ اکابرین علماء بغیر کسی خوف کے ہم آہنگی کے فروغ کے لیے کام کریں اور انتشار پھیلانے والوں کی گرفت کریں۔ مختلف مسالک کے علمائے کرام دوسرے مسالک کے مدرسے میں جا کر گفتگو کریں۔
- ۱۱: تمام مسالک کے علماء پر مشتمل ایک کونسل قائم کی جائے جو خطبات جمعہ کے لئے مشترکہ موضوعات تیار کرے۔
- ۱۲: بین المسالک سماجی تعلقات کو فروغ دینے کے لئے کئی طرح کی سرگرمیاں متفقہ طور پر ترتیب دیں جیسے قرأت، نعت خوانی اور تقاریر کے مقابلے، کھیلوں کے مقابلے وغیرہ۔
- ۱۳: علمائے کرام کو ان اسباب کا بھی جائزہ لینا ہوگا جو تکفیر کا باعث بنتے ہیں۔ اور تمام مسالک کے علماء کو یہ طے کرنا ہوگا کہ وہ کسی بھی اختلافی موضوع پر غیر محتاط بیانات سے گریز کریں۔ بالخصوص شانِ الوہیت، شانِ رسالت صلی اللہ علیہ وسلم، عظمت صحابہ و اہل بیت کے متعلق غیر محتاط الفاظ و بیانات سے پرہیز کریں۔

## عوام الناس اور وفاہی تنظیموں کا کردار

- ۱: امن کے لئے کام کرنے والے ادارے بین المسالک ہم آہنگی کے بیانیے کے اس قسم کے دستاویز کو زیادہ سے زیادہ عوام میں تقسیم کریں۔
- ۲: تمام مذہبی حلقہ ہائے فکر کے مابین باہمی میل جول، مکالمہ اور تبادلہ خیال کے مواقع پیدا کریں اور ہم آہنگی کے بیانیہ کو زیر بحث لائیں۔
- ۳: تنوع اور اختلاف کے فطری وجود اور آداب پر مباحث اور تربیتی نشستوں کا انعقاد کیا جائے۔
- ۴: علمائے کرام کے متفقہ ہم آہنگی کے بیانیہ اور تحقیقی مواد کی نشر و اشاعت کے لیے منصوبہ سازی؛ مذہبی جرائد و رسائل میں مضامین کی اشاعت مرکزی ذرائع ابلاغ میں ان موضوعات پر مباحث سوشل میڈیا کے ذریعے مکالمہ (فیس بک اور واٹس اپ گروپس بنائے جائیں)
- ۵: بین المسالک ہم آہنگی اور رواداری کے لئے جید علماء کی سرپرستی میں ایک پرامن تحریک کا آغاز کیا جائے۔ اور بین المسالک علماء کا ایک غیر سیاسی انجمن بنائی جائے جو مختلف مدارس اور مساجد میں چاکر ان موضوعات کو زیر بحث لائیں۔
6. برداشت و رواداری کے فروغ کے لئے شاعری اور تراہوں سمیت فنون لطیفہ اور صحت مندانہ سرگرمیوں کو فروغ دیا جائے۔
7. وطن سے محبت اور انسانی ہمدردی کی نظمیں اور ڈاکو میٹریز بنا کر نشر کئے جائیں۔
8. علمائے کرام، مدارس اور کالجوں کے طلباء کو بین الاقوامی تعلقات، سفارتکاری کے آداب اور موجودہ ریاستوں کی خارجہ پالیسی کے حوالے سے آگاہی فراہم کی جائے۔
9. جدید ریاست کیا ہے؟ اس کے خدو خال کیا ہیں؟ معاشرہ کی سماجی ضروریات کیا ہیں؟ آئین کا کیا مقصد ہے؟ اس طرح کے موضوعات پر علمائے کرام کی تربیت اور تحقیق کی رغبت ان کو منفی سرگرمیوں سے روکنے میں مددگار ہو سکتی ہے۔
10. ہر منسلک کے اندر مصلحین اور داعیان اتحاد سے روابط قائم کریں اور مختلف

- سرگرمیوں کے انعقاد کر کے ان کو تقویت پہنچائیں۔
11. مسلکی اختلاف کے حوالے سے سول سوسائٹی کی تعلیم و تربیت اور ذہن سازی سب سے موثر کردار ادا کر سکتی ہے۔ معاشرے کے تمام بااثر طبقات کی ذہن سازی کو مستقل طور پر موضوع بنانا چاہیے، اس لیے کہ کسی بھی رویے کو جب تک عام معاشرے کی طرف سے تائید اور ہمدردی نہ ملے، وہ جڑ نہیں پکڑ سکتا۔
12. دینی راہ نمائوں کی ذہنی و نفسیاتی تربیت بھی کام کا ایک اہم میدان ہے۔ اس کے لیے استعداد کار میں اضافہ کے باقاعدہ منصوبے بنانے چاہیے اور مستقبل کے متوقع دینی قائدین کو فکر و شعور کے ساتھ ساتھ ایسی عملی مہارتیں بھی سکھانی چاہئے جن سے ان کا کردار مثبت رخ پر ڈھل سکے اور وہ اپنی مساعی کو تعمیر معاشرہ پر مرکوز کر سکیں
13. مختلف تعلیمی اداروں میں اسلامک سٹڈیز کے ٹیچرز کی تربیت پر خصوصی توجہ دی جائے اور انہیں اس جیسے بیانیوں پر خصوصی تربیت دی جائے۔

### حکومت ریاست

1. فتویٰ کو کسی باقاعدہ نظام کے تحت لایا جائے اور افتاء کو مرکزی شکل دی جائے۔ انفرادی طور پر ایسے فتوؤں پر پابندی لگائی جائے جن کا تعلق ایک فرد کی بجائے سماج اور اجتماعی معاملات سے ہو یا جن سے انتشار کا خطرہ ہو۔
2. تکفیر کے مسئلہ کے حل کیلئے حکومت کی زیر سرپرستی ایک ادارہ کا قیام عمل میں لایا جائے۔
3. ایوان بالا کی ایک کمیٹی بنائی جائے جس میں ذمہ دار علماء شامل کئے جائیں اور تحقیق و جہاد کی روشنی میں نبی عن المنکر، جہاد، فتنہ اور دیگر مذہبی اصطلاحات پر ایک متفقہ موقف پیش کیا جائے۔
4. دارالعلوم فرنگی محل کی طرز پر ایک ایسی یونیورسٹی یا مدرسہ کے قیام کی ضرورت ہے جہاں تمام مسالک کے طلباء بلا خوف و خطر آزادانہ مکالمہ کر سکیں اور جہاں تمام مسالک کی تعبیر و تفسیرات پڑھائی جائیں۔
5. سیاسی حکام خود کو کسی خاص فرقے کے ساتھ منسلک کرنے سے باز رہیں۔ کیوں کہ کسی ایک فرقے سے ان کے نتھی ہو جانے سے اقتدار، دوسرے فرقے کے عقائد

6. کے خلاف استعمال ہونے کا امکان بڑھ جاتا ہے۔  
قانون نافذ کرنے والے اداروں کے اہلکاروں کی فرقہ وارانہ تنازعات سے نمٹنے کیلئے تربیت کی جائے۔
7. مسلکی منافرت اور شدت پسندی کے ترغیبی ذرائع کو روکنے کے لئے ریاست کو کردار ادا کرنا چاہیے۔
8. کسی بھی شہری کے قتل پر ریاست کا ردعمل فوری ہونا چاہیے۔ قتل کو فرقہ وارانہ تناظر کی بجائے ایک قتل کے طور پر دیکھنا اور تحقیقات کرنا چاہیے۔ مسلکی بنیاد پر قتل ہونے والوں کی صحیح تحقیقات کی جائیں اور قاتل کو سزا دی جائے۔
9. قانون کی بلا امتیاز حکمرانی قائم کی جائے۔ ریاست ہر اندھے قتل میں مدعی بنے۔
10. ریاست کی سطح پر حکومت عسکریت پسند تنظیموں کی معاونت ختم کر کے ان کو قومی دھارے میں شامل کرے۔
11. فرقہ وارانہ تشدد میں حکومت کا کردار زیادہ تر خاموش تماشائی کا ہے اور بعض پہلوؤں سے منفی بھی ہے۔ حکومتوں نے فرقہ وارانہ تقسیم کا مقابلہ کرنے کے بجائے اسے اکاموڈیٹ کرنے اور سیاسی مقاصد کے لئے اسے استعمال کرنے کی پالیسی بنائی ہوئی ہے جو تقسیم کو تسلسل دینے اور مضبوط تر کرنے کی ذمہ دار ہے۔ اس پالیسی میں بھی بنیادی تبدیلی پیدا کرنے کی ضرورت ہے۔
12. امامت و خطابت سمیت دیگر حکومتی اشتہارات میں فرقہ وارانہ عنوانات سے گریز کیا جائے۔
13. اتحاد امت کے دستاویز کو سکولوں، کالجوں، اور یونیورسٹیز کے نصاب کا حصہ بنایا جائے۔ احترام اور آداب اختلاف کو پرائمری تعلیم کا حصہ بنایا جائے۔
14. حکومت سماجی اور سیاسی تنظیموں، مدارس اور مساجد کو ملنے والی بیرونی امداد پر چیک اینڈ بیلنس کا نظام وضع کرے۔ اور مثبت کام کرنے والوں کی تحسین کی جائے۔
15. مسلکی ہم آہنگی کے لئے اسلامی نظریاتی کونسل کی سفارشات، علماء کے ۲۳ نکات اور آئین پاکستان میں موجود قوانین پر حکومت مکمل عملدرآمد کروائے۔

# ملی یکجہتی کونسل

تمام مکاتب فکر کے جید اکابرین کی مشاورت اور سربراہی میں ملی یکجہتی کونسل بنی، جنہوں نے سنی، شیعہ سمیت دیگر مکاتب فکر کے لئے ایک ضابطہ اخلاق ترتیب دیا، شیعہ، سنی، بریلوی، دیوبندی، اہل حدیث، جماعت اسلامی سمیت تمام مذہبی اور سیاسی تنظیموں نے اسے منظور کیا اور اس پر باقاعدہ دستخط کئے، جو پاکستان کی تاریخ کا ایک سنہرے باب ہے۔ اس معاہدے اور ضابطہ اخلاق کا اصل متن بمع دستخط پائے اکابرین جملہ مسالک ملاحظہ فرمائیں۔ اللہ کرے کہ تمام علماء کرام ایک بار پھر مشفق و متحد ہو کر اس ضابطہ اخلاق پر عمل شروع فرمائیں۔ (مرتب)

غور و خوض اور بحث و تمحیص کے بعد ضابطہ اخلاق کے متعدد نکتہ نکات پر اتفاق ہوا:

- 1- اختلافات اور کلام کو دور کرنے کے لئے ایک اہم ضرورت یہ ہے کہ تمام مکاتب فکر عزم محکم اور نفاذ شریعت کے لئے ایک جہاد پر متفق ہوں چاہے اس مقصد کے لئے ہم 31 سرکردہ علماء کے 22 کتب کو بیلہ بانے پر متفق ہوں۔
- 2- ہم ملک میں مذہب کے نام پر دہشت گردی اور قتل و غارت گری کو اسلام کے خلاف سمجھتے ہیں اس کی ہلند مذمت کرتے اور اس سے اظہارات کرتے ہر متفق ہوتے۔
- 3- کسی بھی اسلامی فرقہ کو کار اور اس کے افراد کو ایب اعلیٰ قرار دینا غیر اسلامی اور قابل نفرت فعل ہے۔
- 4- اعلیٰ ترین اصولی حکمت اہل بیتؑ، اہل بیتؑ، اہل بیتؑ اور حضرت علیؑ اور حضرت سجاد کرامؑ ایمان کا جڑ ہے ان کی تکفیر کرنے والا باگڑا اسلام سے خارج ہے اور ان کی توہین و تمسخر حرام اور قابل مذمت و تحریر جرم ہے۔
- 5- ایسی ہر تقریر و تحریر سے گریز و اجتناب کیا جائے گا جو کسی بھی مذہب، فرقہ کی دن آزاری اور اعتدال کا باعث بن سکتی ہے۔
- 6- شرکین اور دلی آواز کلاموں، بیاناتوں اور حرموں کی اجابت، تقسیم و ترسیل نہیں کی جائے گی۔
- 7- اعتدال، انجیر اور نفرت انگیز مواد پر مبنی گفتگوں پر مکمل پابندی ہوگی اور ایسی گفتگوں سے اجتناب کرنا لازمی ہوگا۔
- 8- دیوبند، اہل آزار، نفرت انگیز اور افعال انگیز نعروں سے کٹ کر اجتناب کیا جائے گا۔
- 9- درویشوں، مسل گزروں، بسوں اور دیگر مقامات پر دن آزاری کرنے اور ہرج مہج کرنے سے مکمل پابندی ہوگی۔
- 10- تمام مسالک کے اکابرین کا احترام کیا جائے گا۔
- 11- تمام مکاتب فکر کے مقامات، حدود اور عہدت گاہوں کے احترام و تحفظ کو یقینی بنایا جائے گا۔
- 12- جلسوں، جلسوں، مساجد اور عبادت گاہوں میں اظہار عقائد اور عقائد کا اظہار کی اجازت نہیں ہوگی۔
- 13- عوامی اجتماعات اور جمعے کے خطبات میں ایسی تقریریں کی جائیں گی جن سے مسلمانوں کے درمیان اتحاد و اتفاق پیدا کرنے میں مدد ہے۔
- 14- عوامی سطح پر ایسے اجتماعات منعقد کیے جائیں گے جن سے تمام مکاتب فکر کے علماء، ایک وقت خطاب کرنے کی ایک جہتی کا عملی مظاہر ہوگی۔
- 15- مختلف مکاتب فکر کے حضرات اور مشرک عقائد و کلمات کی تبلیغ اور انہماک کا اہتمام کیا جائے گا۔
- 16- ایسی عزائمات کو ایام و عہد اور عہد و عہد کی بنیاد پر طے کیا جائے گا۔
- 17- عہدہ اعتدال کے عملی نفاذ کے لئے ایک ایسی انتظامی کمیٹی تشکیل دیا جائے گا جو اس ضابطہ کی عہدت و نفاذ کی نگرانی کا جائز ہے اور ایسا فیصلہ صادر کرے گا اور عہدت و نفاذ کے عہد کے خلاف کردار کی سزا سن کرے گا۔

Handwritten signatures and notes at the bottom of the page, including names like "سید محمد سعید" and "محمد سعید" and various dates and locations.



